

ВІЛЬЯМ ШЕКСПІР



ромео
жюльєтта

ВИЛЬЯМ
ШЕКСПИР



ромео
в
жульетта



«ТУРКМЕНИСТАН»

АШГАБАТ 1982

ОТНА ГАТНАШЯҢЛАР

Эскал, Веронаның князы.

Граф Парис, яш йигит, князың гарындашы.

Монтекки } бири-бирине душман ики өйүң яшулулары.
Капулетти }

Капулеттинияң дайысы.

Ромео, Монтеккинияң оглы.

Меркуцио, князың гарындашы, Ромеоның досты.

Бенволио, Монтеккинияң егени, Ромеоның досты.

Тибальт, ханым Капулеттинияң жигиси.

Лоренцо ата } руханылар.
Жованни ата }

Балтазар, Ромеоның хызматкэри.

Самсон } Капулеттинияң хызматкэрлери.
Грегорио }

Пётр, энекэниң хызматкэри.

Абрам, Монтеккинияң хызматкэри.

Мелхемчи.

Үч сазанда.

Парисияң гарындашы.

Биринжи шэхерли.

Ханым Монтекки, Монтеккинияң аялы.

Ханым Капулетти, Капулеттинияң аялы.

Жульетта, Капулеттинияң гызы.

Жульеттаның энекеси.

Вероналы адамлар, ики өйүң эркек хем аял гарындашлары, мейлисбазлар, гаравуллар, хызматкэрлер. Хор.

Вака Верона билен Мантуяда болуп гечйэр.

ПРОЛОГ

(Хор гелйэр)

Хор

Веронада — вакаң болян еринде
Сылаглы-сарпалы ики машгала
Бир-биреге китүв саклап серинде,
Себап боляр дава, ган дөкүшлиге.
Сөййэр бири-бирин ики кетхудаң
Төлейи терс гелен жигербентлери,
Ашыккан өлүми — бу нәхак пида
Тоба этдир бир-бирине жетлери.
Жуванларың өмрүн, ышгын, өлүшин,
Ики машгаланың онушян ерин —
Ики сагат вагтда бар болан иши
Гөрерсиниз, гулак гоюң, үнс берин.
Галам титрән болса, рехимдар болуң,
Белки, бүдүр-сүдрүн ювмарлар оюн.

БИРИНЖИ ПЕРДЕ

БИРИНЖИ САХНА

Верона. Мейданча

Капулеттинин хызматкарлери, гылычлы,
галканлы Самсон билең Грегорио гелйэр.

Самсон. Грегорио, геплешдик: шоларың өңүнде
йүзүгара болмалы.

Грегорио. Айдяның нәме! Гайтам, маңа душаның
өзүни йүзүгара эдерин.

Самсон. Шолара бир гөз гөркезели-ле!

Грегорио. Соң өзүмиз гөзе илмән сыпыбиләйсек.

Самсон. Мен бир гызсам, яман бетдирик.

Грегорио. Вах, сени гыздырмакда иш бар-да.

Самсон. Монтеккиниң гүжүклерини гөрөмдө, мен тайнаан сув ялы лақырдаберйән.

Грегорио. Лақырдасаң, чогарсың. Сүйдүң чоғшы ялы, зут гидерсин. Батыр диеңиң велин, дуран еринден бутнамаз.

Самсон. Монтеккиниң өйүндәки гүжүклериң өңүндө мен ыза тесмәм болмаз. Барының тозаныны тозанына гарарын: йигитлериниңем, гызларыныңам.

Грегорио. Бай-бо-ов! Ягдай билерәк, хов!

Самсон. Екән-екән ишини гөрерин. Йигитлер-ә бир яна, гызларам бир бурча дыкага-да...

Грегорио. Дава кетхудалаң давасы ахырын, он-соңам хызматкәр кишилең давасы.

Самсон. Болуберсин. Кишилери билен бир яңалык эдемсөң, зенанларының дашына гечерин. Гой, билсинлер мениң кимдигими.

Грегорио. Пукара гызлараммы?

Самсон. Гужурым-тайратым барка, гызларам! Мен, аллаха, шүкүр, бу гөврәни йөне ере гөтеремок ахырын.

Грегорио. Шо гөврәни өзүң гөтерип йөрениңе шүкүр. Гөтериш дийәйсең дагы, нәтмели бордука? Тиз бол, ханы ярагың? Хонха, Монтеккиниң адамларындан ики санысы гелйәр.

Самсон. Тайын мен, ярагам тайын. Ханы эңтер. Мен сени еке гоймарын.

Грегорио. Бу нәме дийдигиң болды? Ә-хә! Зув-ветдинлик эдил, өкже гөтержек боляңмы?

Самсон. Сен менден аркайын бол.

Грегорио. Вах, янымда сен болсаң, аркайын болуп боласы ёк-ла.

Самсон. Олары гижжеләли. Барды-гелди, илки уршуп башласалар, канун бизлик бор.

Грегорио. Гапдалларындан гечемизде, мен йүзүмн күршердерин. Ханы гөрели, нәдеркәлер.

Самсон. Менем олар жорт атайын. Зат диймән гечселер, йүзүгара болдукларыдыр.

Абрам билен Балтазар гелйәр.

Абрам. Сиз bize жорт атыңымы, сэр?

Самсон. Жорт атың, сэр.

Абрам. Сиз bize жорт атыңымы, сэр?

Самсон (*Грегорио бакып ювашжа*). «Хава» дийәйсем, канун бизлик бор гөрөк?

Грегорио (Самсона бакып, ювашжа). Бей дийэйжи болаймагын.

Самсон. Ек, мен сизе жорт атамок, сэр. Мен, йөне жорт атян, сэр.

Грегорио. Сиз ырсарап, урушжак болянызмы, сэр?

Абрам. Менми, сэр? Ек, сэр.

Самсон. Ырсараян болсаныз-а, мен тайын. Мен хызматыны эдйән кетхудалам сизиккиден биржигем кем дәл.

Абрам. Йөне артыкмажам дәлдир.

Грегорио (ақырдан гелйән Тибальта гөзи дүшүп, гандала, Самсона). Артыкмачдыр дий. Хонха, кетхудалаң гарындашларындан бири гелйәр.

Самсон. Артыкмачдыр, сэр.

Абрам. Галат айдяңыз!

Бенволио гелйәр.

Самсон. Гайратыңыз болса, чыкың орта! Грегорио, ханы булара бир гудратыңы гөркез бакалы.

Урушярлар.

Бенволио

Йыгнаң ярагңызы, чекилиц ханы!
Ягдай билмез келесанлар дийсәни.

(Оларың эллериндән ярагларыңы какып сачыяр).

Тибальт гелйәр.

Тибальт

Шулар билен жең гураңмы, Бенволио?
Дөн бәрик, өлжегңи бойнуңа ал-да!

Бенволио

Ярашдыржак болян. Үйтгетме пәлиң;
Я, гел, ики болуп ярашдыралы.

Тибальт

Ингренйән дүйәде «ярашык» сөзүн.
Бүтин Монтеккиңиз, үстүне өзүң—
Ингренжи сиз. Гел, зүвветдин, чык орта!

Урушлар.

Ики машгаланың тарапдарлары гелип, урушларга готулар:
сон эли сердессели, найзалы шахерлилер гелйәр.

Биринжи шахерли

Эитериң! Елбекләң! Бытдам этмесин,
Булаң Монтеккисем, Капулеттисем!

Эгн доңлы Капулетти билән ханым Капулетти
гелйәр.

Капулетти

Бу галмагал нәме? Гылжымы берин!

Ханым Капулетти

Муң гылжы герекмеш! Пишек әберин!

Капулетти

Әберин гылжымы! Монтекки залым
Басяр гуйругыны ятан йыланың.

Монтекки билән ханым Монтекки гелйәр.

Монтекки

Нәме дийдиң, кеззап? Гойбер, кейваны!

Ханым Монтекки

Бутнамарсың! Бирже әтләп гөр ханы!

Князь өз якын адамлары билән гелйәр.

Князь

Үмсүмлигин ганымы сиз, хайын сиз,
Пише әдип хунхорлугы сайланлар!
Бир-биреги гемирмәге тайын сиз,
Адам сыпат вагшыяна хайванлар!
Хачана чен чекип-чыдап бор муны?
Киме дийән? Ташлаң ярагларңызы!
Индем пугта динләң князь әмрини,
Гаты тиз ятырың бу хор-хорнузы,
Сиз икиңиз — Капулетти, Монтекки,
Болгусыз геп үчин өңем үч тезек
Гырлышдыңыз, Инди бир чене етди.
Шонда геңешдарлар төвелла дерек
Сапы чүйрән, күтек найзаларыны
Хер сапар берк тутуп ысгынсыз голда
Чөзүпди даваңыз, ятлаң сиз муны.

Енем чакнышайжак болсаңыз, валла,
Келлежигииз билен хошлашмалы бор.
Адамлар, гайдышын өйли-өйүзө.
Капулетти, йөрүң, сизлик гүррүүң бар.
Сиз болса, Монтекки, гижара бизе —
Виллафранка барың яңкы иш биле.
Дагаң инди, даргатмакам чини биле!

Монтеккиден, ханым Монтеккиден,
Бенволиодан бейлекилер, гийдөрлөр.

Монтекки

Ене дава-женжел. Бу сапар илки
Ким башлады, еген? Билйэсиң, белки?

Бенволио

Хызматкэрлеримиз ягылар билен
Мен гелемде дуран экен гарпышып.
Аралайын дийип, сынандым велин,
Залым Тибальт гелип, болды гыр-тутуш.
«Орта чык!» дийп, хемле уряр тыс-тыслап,
Соңам гылжын сырып, энди үстүмө.
Менем оң хайбатын шемала үфлэп,
Нежис билен жеңе гирен дессине,
Дава ула гитди — бир эрбет ери.
Князь гелип аралады бетлери.

Ханым Монтекки

Ромео ниреде? Гөрүнмейэр-ле.
Бир зат болайы-а дэлдир-дэ, хернэ?

Бенволио

Айтсам сизе, Гүңүң тылла тыглары
Зер чайманка энтэк пенжирэмизе,
Ынжалмамсоң, барлап чыкдым баглары.
Тутлукдан аңыркы дөрвезэңизе
Етдим велин, гөрсөм, сизин оглуңыз
Сэхер билен сейран эдиң йөр экен.
Оңа тарап йөрөберсем ховлугып,
Танап мени, гачды баглыга бакан.
Аңып екелиги күйсейэңини,
Бимаза этмедим онсоң мен оны.

Монтекки

Оны шонда гөрдүм диййэр кэн киши.
Ол сэхер чыгларын ләлезарлыгың
Гөзяшдыр дем билен көпелдйэрмишин.

Йөредип жахана Гүн эз хөкүмнн,
Серпенде сәхериң элван ёрганн,
Гелйәр өе оглум күршердин йүзүн.
Пейлейәр-де өйүң чола бир бөврүн,
Туты барын тутуп гүндизин гүңи,
Айсыз гиже ясар, гөрсене муны.
Ниреден тапылды бу түмлүк дердин?
Билмен нә дөв чалды, нә худай урды.

Бенволио

Себәби нәмеңә бейле ахвалың?

Монтекки

Билемзөк-да. Билсек, болайжак велин.

Бенволио

Оны-муны сорасаңыз өзүнден?

Монтекки

Сорадык-ла. Сөз чыканок агзындан.
Өзүмем, достдарам сынанып гөрди.
Не гүррүн динледн, не бир «хә» берди.
Ичин гурчук көвен дарагт мысалы,
Не япрак чыкаряр, не миве берйәр.
Совалың калбымы гысып-товуряр.
Билйән болсам себәбинн бу дердин,
Дертли догма бир делалат эдердим.

Ромео гелйәр.

Бенволио

Ханха өзем гелйәр. Гөрүнмәң оңа.
Гөрерсиңиз, сырын ачар ол маңа.

Монтекки

Йөр, кейваны. Галсын булар икичәк.
Кешинш билен тоба кылян киши дек.

Монтекки билен ханым Монтекки гидйәр.

Бенволио

Ромео, эртиринң хайырлы болсун!

Ромео

Эртиринң?

Бенволио

Сагат ондан ишлейәр, дост, билер болсаң.

Ромео

Гам чексен, билмйән-ов вагтың геченин!
Яцкы бәрден гиден какаммы мениң?

Бенволио

Хава, какаң. Достум, айт маңа ханы,
Яңкы диййән гамаң нәмәниң гамаң?

Ромео

Дердими эгисип билжегиң гама.

Бенволио

Ышк гамаң иййәмиң?

Ромео

Ек.

Бенволио

Сен сөййәмиң?

Ромео

Хава, сөйгиң гам лайына чүмйәрин.

Бенволио

Вах, сен гөрәймәге мысапыр сөйги,
Янашан ялканмаз, түйс капыр сөйги!

Ромео

Гөрйән зады ёкдур өйдүп йөрениң
Тапыр отурберйәр говшак дамамың!
Нирде гарбансаккак? — Думлы-душ ал гаң!
Даваны гүр берме. Эшитдим, билйән.
Башың говга саян йигренч хем мәхир,
Буз үстүнде тозан арян көрлерин
Гүйжүнден гүйч алян йигренч хем мәхир,
Бейхуда хорлуклар, азаплы пише,
Чүвмесе, бибат бор абат хемише,
Не дири, не өли, гыш ялы томсум,
Укусыз укым бар, укулаң говсы,
Буздан совук, дашдан агыр йүкли мен,
Шейле сөйгә багландым мен йүп билен.
Яңсылаңок герек?

Бенволио

Ек, мен аглаян.

Ромео

Нечүн бейле, достум?

Бенволио

Досты халаян.

Ромео

Гүнә газаняс биз ягшылык эдип!
Мениң өз гайгымам өзүме етик.
Дуйгудашлык эдип, артдырдың дердим,
Дердими пайлашып, ене дерт бердиң.
Сен мениң гайгыма ене гам гошдун.

Сөйгү, сөйгү! Сен дийп отсуз туташдым.
Саңа баш гошаның ойнагы отдур.
Умман дей гөзөшү якмак хич затдыр.
Пайхассызлык үчүн дөрөн пәхимлер
Дерт билен дерманың гарнувы болар.
Саг бол, достум.

Бенволио

Саклан, гыссанма, достум.
Менем гитжек. Нечүи гүррүңи кесдиң?

Ромео

Питирдим өзүм, мен мунда дэл мен.
Ромео ёк инди, хергиз тапылман.

Бенволио

Оюн этмән айтсана: ким ол сөййәңиң?

Ромео

Яңкы айданларма оюн диййәмиң?

Бенволио

Элбетде, оюн дэл. Пәне, айт, ким ол?

Ромео

Демин санап ятан хасса: «Ханы, бол,
Оюн этме-де, өл» дийп дурсаң, ничик бор?
Шол хакда оюн этсәң, агзың учуклар.

Бенволио

Билйардим-ле гаш дэл, гөзө уржагмы.

Ромео

Билмейән-дә бизе габат дуржагны.

Бенволио

Ажап зада ыкжам чененмек — бизден.

Ромео

Сынанма-да! Сүйт алмарсың өкүзден.
Шир-пелең йүрекли ол хүйр зенана
Иң есер мергенем гетир амана.
Хырыдар назардан этмез гыпынжы
Зада саймаз даг дей хазына-генжи.
Гөзеллигннң барын нәзик гүл бедеу
Өзи билен алып гидер женнете.

Бенволио

Ант ичдими өтжек дийип биника?

Ромео

Хава-ла. Гөвнүни бөлжек дэл икә.
Мирас галмаз шол периден, орнундан
Ышк дүййәси жыда дүшер хөврүнден.

Ол шейле асыллы, шейле пакизе,
Бейле зат, бейле багт етдирмез бизе.
Гой, дәнмән ахдинден, сүрсүн дөвраны,
Мен велин бир мерхум — онун гурбаны.

Бенволио

Сен ондан эл гөтер, алсаң геңешим.

Ромео

Нәдейин, бир зат дий, чашыпдыр башым.

Бенволио

Гин тут гөврүмиңи, ал өзүң эле,
Башга бирин сайла.

Ромео

Мен бейле ёла

Дүшсем, хасам бетер өртәрин өзүм.
Гара перде билен гизлесе йүзүн,
Зенан кешби хасам нурана гөрнер.
Гөрер гөзүн гадрын билйәндир көрлер.
Башга гөвүн берсем, тутуп сең сөзүн,
Гөрерин гөзүнде шол периң гөзүн,
Шол ләлә тай гелмез башга хич ләлә,
Иң говсы, дүшмәйин бейле хыяла.

Бенволио

Гөрүбирис оны. Пурсат бар хәли.

Гидйәрлер.

ИКИНЖИ САХНА

Көчө.

Капулетти, Парис, хызматкәр үчүсн гелйәр.

Капулетти

Монтекки икимиз жериме чекдик.
Әбе-жүйбе болуп яшап йөрсекдик...

Парис

Говлуг-а дәл. Ики хорматлы гожа
Хачан гөрсең, япышып дур гылыжа.
Ёгсамам, сиз маңа нәме диймекчи?

Капулетти

Мен өңки айданмы гайталаймакчы.
Энтең көрпә, билйәнсиниз өзүңиз,
Он дөрдүнем долдуранок гызымыз.

Сабыр кылың икиже йыл ене-де,
Етишер ол шонда гелинлиге-де.

П а р и с

Дурмуш гуршуп йөрлер ондан яшларам.

К а п у л е т т и

Бейле ховлукмачлык — чатак иш болар
Умыдым пуч болды, ёк дөвлет башым.
Екеже гызым бар — бар гөвүн хошум.
Егсамам, сиз онуң билен икичөк
Гүрлешип гөрсеңиз, онушмазмыкак?
Илки билен, билиң онуң хыялын,
Онсоң менден ак патаны алайың.
Мыхман чагырярыс шу гүн агшам биз,
Бу гүн — бизиң хер йыл эдйән тоюмыз.
Гөвнүмиз битерди сизем барсаңыз,
Адам бары үйшер барып гөрсеңиз,
Гелин-гыз йыгнанар — мисли бир чемен,
Диерсиңиз өзге женнет ислемен.
Бахарда чайларың жошушы ялы
Мейлис гөрерсиңиз барсаңыз хәли.
Дашыңызда перваз урар женанлар —
Ол махы табанлар, арамы жанлар.
Сайларсыңыз шонда гөвүн сөөнниз —
Кимем болса «аклым хайран» диенниз.
Ир болса-да бейле тарып эдерден,
Мең гызымам тапарсыңыз шо ерден.
Йөрүн, граф.

(Хызматкәриң элине кагыз тутдурып.)

Кеззап, сен болса хайда,
Чагыр мыхманлары, бар ишиң гой-да.
Гелмелилең ады бардыр шу ерде.
Гелсинлер, геленлен орны бор төрде.

Капулетти билен Парис гидйәр.

Хызматкәр. «Чагыр мыхманлары, бар ишиң гой-да!» Ери, бу кагызыңа ким дүшүнсин? А, белки, бу тайда «Эшеге гүл деркар, билбиле — саман» дийлип языландыр. «Чагыр мыхманлары, бар ишиң гой-да!» А белки, бу тайда «Серче тора дүшер, балык — гапана» дийлип языландыр. «Гелмелилең ады бардыр шу ерде!»

А сен маңа айт, кимин ады бар бу ерде? Бүтүккин
йөрите билмеги башарянлар бар. Анха-лай олар! «Гурт
агзасаң, гурт гелер».

Бенволио билен Ромео гелйэр.

Бенволио

Дур, достум, геплеме. Оды от еңер,
Дерт билен дерт бежер. Еңерсин мегер.
Чарх өңе айланса, терс айла — дураар.
Сең дердиңе шу тэр хемаят берер.
Яран тутун, тап-да тэзе эмгеги,
Душман гечер өңкин ядыңа дагы.

Ромео.

Мумья-да зордур шоң ялы болса.

Бенволио

Нэме болса, достум?

Ромео

Аяк дөвүлсе.

Бенволио

Елдигрәп йөрмүсүн?

Ромео

Жуда бейле дәл.

Йөңе елдиргән дей дүвлейэр хыял,
Хемра болар маңа мегер Эзрайыл.

Хызматкәр

Салавмалейким, сэр. Окумышмы сиз?

Ромео

Окумыш! Окадык — шумлук бижәмиз.

Хызматкәр. Гөнүмеллигиниз үчин саг болун.
Йөңе бизе биже атышян дәл-де, языланы окап билйән
герек.

Ромео. Дур, нирэ барян? Мен оюн этдим. Гетир,
окап берейин. (Окаяр.) «Синьор, Мартиноны кейваны-
сы хем гызлары билен; граф Ансельмоны зибз уялары
билен; башы бош ханым Витрувионы; синьор Плачен-
цоны эйжежик гыз жигилери билен; Меркуццоны до-
ганы Валентин билен; Капулеттинин дайысыны кейва-
нысыдыр гызлары билен; ай ялы гыз жигимиз Розали-
наны, Ливияны; синьор Валентионы доганы Тибальт
билен; Лючионы гараголжа Еленасы билен чагырмалы».

Сайлап билипдирлер! Нирэ бармалы?

Хызмакәр

Хол сыргына.

Ромео

Нирә?

Хызматкәр.

Бизе бармалы.

Ромео

Кимнң өйи?

Хызматкәр

Баярымың.

Ромео

Вах, өңден

Сорасам болмаямы мен шуны сенден.

Хызматкәр. Муны сизе өзүм айдаярын. Мең баярым — Капулетти бай. Белки, эшиденсиз. Эгер сиз Монтеккиниң гарыдашы болмасаңыз, баш үстүңе, бизе барың, бир булгуржык гөрөрсиз. (Гидйәр).

Бенволио

Капулеттилерде Розалинадан —
Сен хырыдарыңдан өзге ене-де
Веронаң мен диен гызлары болжак.
Белки, сениң тавусыңа тай гелжек
Тапылар шол ерде. Йөр, гидели! Йөр!
Шонда өңкиң гарга болуп гөрүңер.

Ромео

Биыграрлык хениң чалар болсаңыз,
Таңрыдан даш дүшен, эй, гоша чешмим,
Ова үйшен яшлар, алавланып, сиз
Өртәң гоша чешмим, мен шондан гечдим!
Гөз дийип йөреним йөне мазмикә?
Асманда гөрйәним куяш дәлмикә?

Бенволио

А-хов, шол куяшы элиңе алып,
Гөреңок ахыры терезә салып.
Сынласаң өзгәңем халың, меңини,
Гоярсын чалмаңы шол бир хениңи.
Белки, сениң алтын дийип йөрениң
Мисем дәлдир. Галар элиң серениң.

Ромео

Йөр, баралы. Йөне мейлис арамаң.
Ыграрым бар, шол гүл меңзи нура мен.

Гидйәрлер.

Капулеттиниң өйүндө бир отаг.

Ханым Капулетти билен энеке гелээр.

Ханым Капулетти.

Энеке, деррев тап, Жульетта ханы?

Энеке.

Чагырдым, ант ичйэн гызлык дөврүмден.
Жульетта! Нирде сен? Легзан дийсэни!
Гел, гузым, жан гызым, гачма хөврүңден.

Жульетта гелээр.

Жульетта.

Ери, нэме?

Энеке.

Эжең чагырар сени.

Жульетта.

Эже жан, мен бәрде. Нәметжек мени?

Ханым Капулетти. Хәзир айдарын. Энеке, сен бир азажык даш чык, бизиң гүррүңимиз бар. Ёк, говусы, титме, дур шу тайда. Сенем динде. Гызым гөзе гөр-нен ялы.

Энеке. Вей-вей, мен муң яшыны сагадына ченли билйән ахырын.

Ханым Капулетти. Он дөрдүн-ә долдуран дәдир энтэк.

Энеке. Шоны билмесем, он дөрт дишимден гечээрин. Вах, йөне агзымда галаны бары-ёгы дөрт санжак-да. Кераматлы Пётруң гүнүне ченли нәче вагт галды?

Ханым Капулетти. Ики хепде говрак.

Энеке. Ики хепде говракмы-кемрәкми — оңа да-вам ёк, йөне он дөрт яшы кераматлы Пётруң гүнүнде, бугдай орагы дүшенде доляндыр. Меңкә «хә» дийэйиң. Бү Сусанна билен — ятан ери ягты болсун, пахыржы-гың! — гөзлүже яшытдыр. Вах, мен оң басан ызына-да дегемокдым велин, нәтжек-дә, худая-да говусы герек-дә. Йөне муң он дөрт яшы Пётр гүнүнде доля, шуңа ына-найың, мең гаты говы ядымда. Шол ер гозганан йылы-дан бәри, хасап эдип гөрсениз, лайыжак он бир йыл ге-чендир. Эдил ер силкинен вагты, шу махалкы ялы

ядымда, мен муны сүйтден айрыпдым. Эммәме бурч чалып, кепдери кетегиниң янында гүне жызырдап отырдым. Сиз о вагтлар янёлдашыңыз билен Мантуядадыңыз, бейле-де бир яткешлик бор экен-э, гөрсене муны, Эммәми соруп, гөргүлижик шейле бир чырламак чырландыр велин, алла гөркезмесин! Эдил шол вагтам кепдери кетегин «гүт» эдип өңүме гачды, менем гөтерендирин өкжәни. Ана шондан бәри лайык он бир йыл гечипдир. Бу шо махаллар аяк битен чагады — аяк битен нире! — дүвденекләп йөрөн чагады, үстүмдә худай бар! Хава-а, онсоң сизе айтсам, гөргүлижик йыкылып, маңлайыны агыртды. Шонда адамым пахыр, гулагы гөрүнден яңа бендәниң, гаты вәшиди-дә пахыр!.. Чаганы элине алып, шей диййәр-э пахыр: «Гызым, йүзин йыкылмак — айып бор! Улалаңсоң, ынха, ягдайыны тапсаң, аркан йыкыларсың диййәр. Шейдерсиң герек» диййәр. Онсоң бу нәме диендир өйдйәниң? Гөргүлижигим гөзүниң яшыны сүпүрди-де, оңа «Хава» диййәр. Гөрүң ахыры, гүлүп, ичиңгырылжак-да! Мүң яшасам, өлйәнчәм ядымдан чыкжак дәл. «Аркан йыкыларсың герек, гызым?» диййәр. Бүем, гөвни бир ялы, оңа «хава» диййәр.

Х а н ы м К а п у л е т т и. Вай-э-эй, түкетсене! Энегине жаң дакылан ялы.

Э н е к е. Бор, бикәм, бор. Йөне гүлүп, кесе йыкылаймалы-да, шейле дәлми? Бада-бат сесини гоюп, гөвни бир ялы, оңа «хава» диййәр. Маңлайы велин гаты чишипди гөргүлижигиң, эдил кепдери юмургасыча барды, гөзүнден боюр-боюр яш акярды. «Йүзин йыкылмак — айып бор» диййәр. «Улалаңсоң, аркан йыкыларсың герек? Шейдерсиң герек?» диййәр. Бу гөргүлижигем оңа «хава» дийип, бада-бат сесини гойды.

Ж у л ь е т т а.

Бес эт инди, бир чен болды, энекәм.

Э н е к е. Бор, гызым, бор. Бес этдим. Мең экләп-сакланламдан иң говужасы сендиң. Өлмәнкәм, тоюны бир гөрәйсем, кейпден-э чыкардым.

Х а н ы м К а п у л е т т и.

Тоюны? Меннем-э гүррүн диййәним
Шо гүррүнди. Ханы Жульетта жаным,
Ничик гөрйәң гуда болайсак бирден?

Ж у л ь е т т а.

Бейле хормат хакда ойланмандырын.

Энеке. Бейле хормат хакда? Гөрсенн-де муны!
Арман, мен сен энекең болайын, ёгсам мен сана сүйт би-
лен биле акылам эмдирипдирип дийэймели-да.

Х а н ы м К а п у л е т т и
Ойланмасаң, ойлан. Сенден көрнелер
Веронада зыйэм эис болуп йөр.
Сен-э, нэме, эсли улы олардан.
Гүррүңн магады, гепни келтеси:
Саңа сөз айтмага гелипдир Парис.

Энеке. Бай-бо-ов, гызым, ол-а йигидни гөпусыдыр!
Дүйәнн айлансаңам, шондан зыяда йигит тапмарсың.
Йигит дәл, дуран бир суратың бар-да.

Х а н ы м К а п у л е т т и
Веронаң гуванжы, йигидни гүли.
Энеке.

Гүли дийсең, гүли. Абраям улы.

Х а н ы м К а п у л е т т и
Ничик гөрийэң? Оны алярмы сулхун?
Шу гүнки мейлисе беллиси болсун.
Китаба бакан дей бакып көшбине,
Ока, өврөң, сейл эт гөпүң көшгүңе.
Сыла, ненең-ничик эдим-гылымы,
Китап ялы берсе герек билими.
Гөвнүңе бир чиглик гидэйсе эгер.
Гөзүңден хабар тут, жогабың берер.
Магнысын сач эшрет долы кыссаның.
Бир етмези — жилди ёк шол дессаның.
Балыклар чуң ерин гөзлэр умманың.
Болмазмыш гелшиги жэхексиз допун.
Билер болсаң, зер манылы намалар,
Зер жилди боланда, зер нама болар.
Янёлдашың хакда ойлансаң шейдиң.
Кичелмерсин я-да болмарсың эгсик.

Энеке. Кичелмерсин! Гайтам, улаларсың, көшегик
Эркек кишэ душансоң, зенаң машгала ёгнаберйэндир.

Х а н ы м К а п у л е т т и
Гүрлешип гөржекми сен онуң билең?

Ж у л ь е т т а
Билмедим. Сынаып гөрейин велли,
Диге сениң үчин шейтмели борун.
Буйрук бердиң дәлми — шоны башары.

Хызматкэр. Бикэм, мыхманлар йыгнанышды, на-
хар тайыи, сизи гөзлейэрлер, хич ерден тапаноклар,
хали-шинди «Жульетта нирде?» дийэрлер, гош-голам
отагында энеке агзындан геленини сөгйэлэр, гараз, бер-
-башагайлык. Мыхманларың янына хайдайыи. Башы-
ңыз дөнейиин, чалтрак бараверин.

Ханым Капулетти

Баряс.

Хызматкэр гидйэр

Граф гелиндир. Тиз бол, Жульетта!

Энеке

Иш оң болсун. Хернэ арзувца ет-дә!

Гидйэрлер.

ДӨРДҮНЖИ САХНА

Көчө.

Ромео, Меркуцио, Бенволио, баш алты мейлисбаз,
ышыкчы, депрекли огланжык дагы гелйэр.

Ромео

Гошгы билен гутлалыңмы олары,
Я-да гөни гириберсек болармы?

Бенволио

Ёк. Бейле гутлагың гечендир дөври.
Гөзлемерис ышгың пиринден хайры,
Дакмарыс гөзлере эсги халканы,
Болгусыз ок-яйдан гөзлесең маны,
Бу болшумыз билен мензәп гарантга,
Зенаилаң барыны дүширис басга.
Гошгы окан болуп, этмерис хата,
Гетирмерис гулаклары камата.
Оларың сазына этмерис тансы,
Болар өз сазымыз, тансымыз генси.

Ромео

Бежердиң-ов сен-ә! Бейле болса мен
Танс этмерин. Бор ышыкчы болсамам.

Меркуцио

Ек, Ромео, танс этмел-э борсуң сен.

Ромео

Азар берме. Сиз-э еңил көвүшли,
Мен болсам — бир гуршун, аягым дашлы.

Меркуцио

Сен ашык ахбетин. Ышгын пиригин
Ганатын дакын-да, дий: «Хезил бийрин».

Ромео

Вах, шол пириң оқы маңа дикилди,
Учан бадым ганатларым gyрылды,
Ышк йүкүнден яна билим бүкүлди.

Меркуцио

Йыкылайсаң, басаймавер сен оны,
Ол дийсең назикдир, гөтермез сени.

Ромео

Ышк назикми? Ек, ол хыйрсыз хем гөдек,
Чекелейэр бөвүрслениң голы дек.

Меркуцио

Ә-э, шейлеми? Онда, достум, гулак гой,
Сен бетер чекеле. Борсуң хейбе-хей.
Ииди болса чекиң йүзе пердәни.
Ине болды. Ынха биз шейдердәни
Барыбирис бакман илиң сөзүне.
Мен — мейлисбаз. Хич зат алман йүзүме.

Бенволио

Гирен бадымыза олаң өйүне.
Барыңыз бат бериң аяк ойнуна.

Ромео

Келесаңлар бөкүшер-дә. Өзүм-э
Эмгенжек дәл, аграм салып дызыма.
Мен — ышыкчы. Гурубериң оюн-баз.
Йөне велин үркүзилен гурбага
Дегәйс-э не ягшы окалан намаз.

Меркуцио

Вах, ышыкчы, сениң гөчгүңли ышгын
Иризди чай ерне ичен дей ышгын!
Бар-да, как гапыны, яймакаң дири.
Биз гүндиз чыралы дийлениң бири.

Ромео

Мыхманчылык, өзи, оңат зат. Йөне
Оңуллык болайс-а...

Меркуцио
А, болман нәме?

Ромео
Мен дүйш гөрдүм
Меркуцио
Менем гөрдүм, бер эли.

Ромео
Нәме гөрдүң?
Меркуцио
Дүйшүң бидереклигин.

Ромео.
Мен-а хергиз гөрийән дүйшүм — орашан.

Меркуцио
Гой-лай, валла. Сени ойнандыр шейтан.
Билер болсаң, ойны көндүр шейтаның,
Ол иңнән гөзүңден гечмәгә тайың.
Гижә гош басанда чадырын герип,
Үч атлы пайтунын бат билен сүрүп,
Укудакак бурнумыздан ёл салар,
Мөй пенжеси она тигирчек болар.
Чекиртгәниң ганатындай пайтуны,
Уяныдыр мөй торуның бир дини,
Хамыды ясалаң сәхер чыгындан,
Гамчысы — перванан бир инжигиндей.
Гурчуга тай гелер хер бир чыбыны,
Ялта зенанларын дырнагындакы
Кирминкән өйдерсиң гөрсөң сен оны.
Пайтундакы гошы — хозуң бошудыр,
Шол улагы гадыр эдиң шейтана
Ясап берен томзак — эзбер кишиндир.
Шейдиң шейтан, гижелерне дүйшүңдә
Яр гөрийән ярлара иш болар есер,
Көшк гөрийән кетхудаң гершинден басар,
Пара алян казың муртундан чекер,
Кейп чекйән зенаның додагна депер.
Эләнде үстүңдә бетпәл элегин,
Өврер шейтан сениң эитерпелегин.
Наз-ныгмат есири герк-гәбе болар,
Шер аран шерчинниң айданы гелер,
Руханың бурнуны горжаса шейтан,
Тазе бир бутхана гирип дүйшүңе,
Ол шонуң эшретин гөрер бир мейдан.
Нөкериң үстүңден сүрсә пайтуның,

Шейле затлар гирер дүйшүне онук:
Жен, испан пычагы, деплерин сеси,
Ики голча шерап, не ажап ысы!
Муны гөрөн нөкөр зөвелип галар,
Дүйшүдигин билип, шүкүрүн кылар.
Шейле-шейле ойны бардыр шейтаның.
Оя атхана гирсе, атларын, тайын
Ишип ялларыны, өврер бир йүпө,
Шол йүпи чөзлэймек хатардыр, шепе.
Улугызлар дүйшден кэн эзъет гөрер,
Чагалажак болуп, бозлашар йөрер.
Шейтаның ойны-да...

Ромео

Меркуцио, түкөт!

Саммыклама.

Меркуцио

Дүйшүң гүррүңидән-эйт.

Бош хыял бир дарагт болса, ашналар,
Шондан өнжөк миве, валла, дүйш болар.
Дүйш дийлеи бир елдир, хер яндан өвсер,
Не-хэ дердин артдыр, не дердин эгсер,
Не-хэ бир гижедир, не-де бир сэхер,
Не-хэ бир сүйжүдир, не-де бир зэхер.

Бенволио

Келпецсирәп дурсак, ел диййән задың
Совдзймаса ягшы шамлык овкадын.

Ромео

Гижә-хә галамзок. Ховлугяс гайтам,
Иш оң бор өйдемок мен-э хич вагтам.
Угрумыз гараңкы, аян дәл сыры,
Пөне тоя барсак, бир есер ери,
Мениң гара багтым — мең чаман атым,
Кертер пеллә етмән өмүр танапым.
Инди нәм болса-да, гошулды атлар,
Ыза дөимек болмаз. Йөрүн, йигитлер!

Бенволио

Гитдик өнда. Батлы янлансын деплер!

Гидйәрлер.

БӘШИНЖИ САХНА

Капулеттиниң өйүндәки гич отаг.

Сазандалар. Эли эл сүпүргили хызматкерлер.

Биринжи хызматкер. Хань Антон Газанчы кереде? Галак-гачак тарса, арманы ёк-да! Шол дилини шапбылдадар отурар!

Икинжи хызматкер. Бар иши бир я ики адам этжек болса, шондан эрбеди болмаз экен. Оларыңам эли ювулмадык.

Биринжи хызматкер. Нагышлы күрсүлер-э ханха, гап-гачлы текжелерем дивара сүйшүр. Күмүш гап-чанақлардан хабардар бол. Онсоңам, гадырданым, бадамлы көкеден мен үчин бир бөлегини йыгышырып гой. Мени говы гөрийәниң чының болса, ашакдакылар айт, Надежда Наждакчы билен Неллини гайберсенилер. Антон Газанчы!

Үчүнжи хызматкер. Мен бәрде. Нәме гох эд-йәң?

Биринжи хызматкер. Улы отагда сени чагыр-ялар, зол гыгыр-ялар, кәйнийәлер, валла, мен-э нәме дийжегимем билемок.

Үчүнжи хызматкер. Хемме ерик бирден етишип болмаз. Ики дарка ярылайыбам болмаз. Хань, чакганрак, огланлар! «Яшы көпүн ашы көп» дийип-дирлер.

Капулетти, ханым Капулетти, Жульетта,
Тибальт, өйденчерлер мыхмандары ве
мейлисбазлары гаршыламага чықарлар.

Капулетти

Салам! Сала-ам! Гелиң, гечниң, жуванлар!
Даң атынча бизде гашы кеманлар
Танс этмели болар. Ничик гөрийәңиз?
Ким разы болмаса, ёкуш гөрийәрис,
Аягында кеми бардыр өйдерис,
Эркиңиз биздедир, хава, шейдерис.
Гелиң, гечниң! Бир махаллар гыз гөрсем,
Өзүмки ялыды, догрымдан гелсем.
О гүнлерем ачды бизден араны...

Ромео, Меркуцио, Бенцолно билен бейдекилер
гелйәрлер.

Салам, достлар! Сазандалар, саз чалың!
Яшлар, орта чыкың, ханы тиз болуң!

Саз чалыңар. Мыхмандар танс эдйэрлер.

Чыраны көпелдин! Гинселдин ери!
Пежин одун кемин, ыссы ичери.

[Дайысына].

Адам пахыр үйтгэберйэр танс гөрсе.
Ек, сынаймаң. Себэп борус гай турса.
Соңкы сапар тансың кейпини гөрөнмиз
Хачандыка, дайы, хезил беренмиз?

Капулеттинин дайысы

Отуз йыл мундан өң болайса герек.

Капулетти

Ек, бейле дэлдир-ле. Ханы Люченцио
Өйленели бэри нэче йыл гечди?
Гечен болса, йигрим бэш йыл гечендир.
Дайы-еген шоң тоюнд-а гөчендир.

Капулеттинин дайысы

Он оглы отуздан аган болмалы.

Капулетти

Рысгын айранам-а яп-яңы ялы.

Ромео (*өз дөвресиндэки хызматкэре*).

Хол гыз ким, хол йигдин янында дуран?
Танаокмы?

Хызматкэр

Ек, танамок, гадырдан.

Ромео

Түмн ярып чыкан Ай йүзли женан,
Сени гара хүннин гулагындакы
Ловурдаян дүр ысырга деңейән.
Бетлик дүнийәсине мынасып дэл сен,
Гаргалаң ичинде гумры мысал сен,
Безег берип дурсуң агыр мәрекә,
Барсам хузурыңа, ненеңи борка?
Сөйүп гөрдүммикәм шу чака дениң?
Ек. Өнки гөрөнлем муң янында — хич.
Чын гүл шү болмалы. Гитди акыл-хуш.

Тибальт

Монтеккинин сеси эшдилен ялы.
Гел бэри дөвүшсөң, эщегни оглы!
Йүзе перде чекип, тойы бозармың?!

Бизн рысва эдиң, яйнап гезермиң?
Сен жагазың угрун таппа, мен хазир
Жахеннемиң базарына гөндөрмн.

Капулетти

Галмагалың нәме? Көшеш, гадырдай.

Тибальт

Бизде Монтекки бар! Нәдир гелдикән?
Сүссүрлиң гелиңдир гөзн өк ялы.
Идем тойы бозмак онуң хыялы!

Капулетти

Ромео дийәмиң?

Тибальт

Хава, шо мурдар.

Капулетти

Көшеш ханы. Онда нәме азык бар?
Ол йигдиң гөвсудыр, дийсен асыллы.
Веронада шондан дана, акыллы
Йигит өк дийи, гүррүң эдйәр халайык.
Ол бизде-де хеззет-хормата лайык.
Йыкдырман хич киме мен онуң райың,
Гөх этме-де, бол сен буйругма боюн.
Мени азда-кәнде сылаян болсан,
Гашың чытма, кейи чек, пендими алсан.
Айып бор гөх этмек мыхман еринде.

Тибальт

Айып дәлдир дейюслаң бар еринде.
Мен муңа чыдаман...

Капулетти

Бетер эдерсиң!

Гөрсениз-ләң муны! Немең эдерсиң?
Ол чыдажак дәлмиш! Ол мунда ханмыш!
Ол чыдажак дәлмиш! Гызма мыхманмыш!
Өвүржекмиш яса мениң тоюмы!
Ол хуңкармыш! Йыкжакмышың өйүми!

Тибальт

Масгаралык ахыр.

Капулетти

Чыкмасың демиң!

(Мыхманлара.)

Бейле-де бир бозгак болар экени!

(Тибальта.)

Ол маңа ене-де бержекмиш акыл!

(Мыхманлара.)

Ел бермерин!

(Тибальта.)

Сен түйс надан, бедасыл!

Эдеп өврөн.

(Хызматкәрлере.)

Чыралары артдырың!

(Тибальта.)

Өврөнмөсөн, өврөдерин! Бетдириң.

(Мыхманлара.)

Дарыкман! Мейлиси довам этдириң!

Тибальт

Гахарма бәс эдип, өтәйтсеммикәм?

Өтәйдерин. Йөне унутман мыдам:

Райыны йыкмасыз шо мыхманыңыз!

Ирде-гичде дөкөр сизин ганыңыз!

(Гидйәр.)

Ромео (диндар лыбасында Жульетта йүзлендәр).

Элиңизе дегди гөдеңси элим.

Языклы бендәниң динләң тобасың:

Лебиңизе сежде әйләсин лебим,

Гүнә эден гүнәсинден сабасың.

Жульетта

Кераматлы ата, гысышмак әли —

Дессурдыр, тутяндыр саламың ерин.

Зерур дәлдир сежде дийәнңиз вели,

Кераматлы дийрден эжиздир серим.

Ромео

Әйсем нәмә деркармышын лебимиз?

Жульетта

Дога окая. Шоңа деркардыр ата.

Ромео

Сиз — дога-да. Шоны окаялы биз.

Гулак гоюн, мәхрем эне, тагата.

Жульетта

Гулак гойян. Йөне эглип билмерин.

Ромео

Оң айбы ёк. Бойда асгын гелмерин.

(Оны өлдәр.)

Ынха инди лебим ювды гүнәсин.

Жульетта

Менки гүнә этди илкиңжи гезек.

Ромео

Онда гайдып берин мениң гүнәхим.

Жульетта

Өпүшмек кәрин-э сиз менден белет.

Энеке

Эжең саңа бир зат айтжак диййә,

Жульетта гидйәр.

Ромео

Якы ким?

Энеке

Вей, шоңам тананзокмы сиз?

Ол-а — өй эсеп, бизиң гызымыз.

Экләп-саклап, мен гетирдим кемала.

Гөрөңсиз, тайдыр сахыпжемала.

Она яр боланың галмаз арманы.

Ромео

Вах, ол асыл Капулеттиң гызымы?

Тора дүшдүм. Тапсам ягшы ызымы!

Бенволио

Хошлаш инди. Ерие дүшди ойнумыз.

Ромео

Ашарагам ачдык өйдйән гөвнүмиз.

Капулетти

Гадырданлар, нирә? Энтек ир ахыр.

Совуграк затларам энтек бар ахыр.

Мейил ёкмы? Ховлукмачмы? Бор онда.

Көп саг болуң. Аман болсун ёл онда.

Чыра тутуң! Менем бир даш чыкайын.

Ох, вагтам бир чене баран экени!

Ятышагам болжак.

Капулетти билеп бейлөкилер гидйәрлер.

Жульетта

Айт-ла, энекәм,

Ич ишикде, хо бурчдакы дуран ким?

Энеке

Олмы? Гожа Тиберьоның догмасы.

Жульетта

Гапа етип сакланан ким болмалы?

Энеке

Ол-а Петручьоның көрпеси ялы.

Меркуцио гидйәр.

Жульетта
Шоң яныңда аяк чекен йигит ким?
Тансам этмән дурды.

Ромео гидйәр.

Энеке
Шоң-а билмедим.

Жульетта
Бар, бил.

Энеке даргашып баряклара тарап гидйәр.

Бир шол ша болмаса йүреге,
Жыназам окалсын ника дерегге.
Энеке (*гайдып гелйәр*).
Оң ады — Ромео. Монтекилерден,
Ганым душманңызың догмасы экен.

Жульетта
Билмезликден яңа, йигренжи гүйжүн
Өнүмин мен этдим калбымын тәжи!
Душманым калбымы эйледи вейран,
Я, реб, доланармы, хей, маңа дөвран?

Энеке
Нәме диййән?

Жульетта
Хич-ле. Гошгужык айтдым.
Багда танс эдемде бири өвретди.
Ханым Капулетти (*сахнаң ақырсындан*).
Жульетта!

Энеке
Эшидйәс. Барярыс! Билйән!
Мәреке даргашды. Йөр, Жульетта жан!

Гидйәрлер.

Хор гелйәр.

Хор
Көнелшип барярка өңки душманлык,
Тәзе бири тутды онуң орнуны.

Ромеодан зыят кес ёк Жульетта,
Пөне, арман, ишлер чатак, гөр муны.
Олаң ышгы зор гелсе-де бар затдан,
Етебилмез энтек бири-бирине.
Хоссарлары дынып билмән хайхатдан,
Гөндержек бир-бирин тәтеримнне.
Гызың хоссарлары Монтеккилери
Ек йигренйәр. Ромео-да шолардан.
Гыз йигиди гөрүп билерми бери?
Дынып билермиңә хунабалардан?
Олар кувват тапып тәминз сөйгүден,
Душушарлар, нышан галмаз гайгыдан.

Хор гидйәр.

ИККИНЖИ ПЕРДЕ

БИРИНЖИ САХНА

Капулеттилерин багының хаятының аны.

Ромео гелйәр.

Ромео

Иүрек мунда галды. Нирә барайын?
Дивана мен, багтым сынап гөрөйин!

(Багың хаятындан ашяр.)

Бенволио биле Меркуцио гелйәр.
Бенволио

Ромео, дур!

Меркуцио
Самсык дәлдир Ромео:

Ол өйдедир, укың хәзини гөрийә.

Бенволио

Шу хаятдан ашып, бага гирди ол.
Меркуцио, чагыр оны, бахым бол.

Меркуцио

Чагырманмы?! Хәзир мунда дикерин.
Ромео! Аклы чашан экениң!

Элдеки гуш болуп, саклан элимде!
Сазлашыклы сөзлөр болсун дилинде:

«Ах» дий, «вах» дий, «сөййөн»,

онсоң «көййөн» дий,

«Ышк пири, пайыңа башым гойян» дий.

Гахарланма, ятла пақыр зенаны,

Гыз тохмун йигренен Кофетуаны,

Айдып бер шоларың роваатыны.

Сес-үйи ёк. Ал какды баггы ятаны,

Өлүпдир. Мен болсам чагырян оны!

Хай, залыват, унутма Розалинаны!

Отлуклы гөзлери, ширин диллери,

Махытап йүзлери, инче биллери,

Ене-енелери унутма, оян,

Гел барик.

Бенволио

Ол бирден өйкөлөймесин.

Меркуцио

Нәме дийип өйкелесин? Кәшгә мен

Болан болсам дост-ярлыкдан даш дүшөн,

Башга бирне ыран болсам ярыны.

Бейле дәл-ә. Чекйән достуң зарыны.

Айтжагмы Ромеон йүзүнә айдян,

Ол мениң гадрымы билмели гайтам.

Бенволио

Гидели. Достумыз багда гизленди.

Оны көр дуйгулар эерләп мүнди.

Меркуцио

Чыкмаз эден тамаң батыл хыжувдан.

Дарагтын астында болуп бир чугдам,

«Алма биш-де, агзыма дүш» диййәр ол.

Хыялында бишен алма иййәр ол.

Йөне, арман, алма дәл-дә ол женан.

Етжек болсан, гөргүси кән, жебри кән!

Ромео, валла-да, акыл ёк сенде!

Мен-ә гитжек. Укы бүрйәр. Хош онда.

Сенем отур күйсәп йылы гужагы.

Йөр, Бенволио.

Бенволио

Йөр-ле. Тапылмажагы

Тапжак болуп йөрмөк бизе не хажат?

ИКИНЖИ САХНА

Капулеттилерин багы.

Ромео гелйэр.

Ромео

Билмезе гүлки-дэ бу болуп йөршүм.
Нәмекә? Үчекде бир ятты гөрдүм.
Жульетта ялы-ла. Вах, сен гүндиизим!
Голай гел. Ай билен бәслеш эзизим.
Рөвшенликде асгын геленсоң сенден,
Гараляр Ай гөриплигин дердинден.

Үчекде Жульетта гөрүйэр.

Бес эт хызматыны пәклик пирине.
Қалбым есир бигүнәлик нуруна.
Бигүнәлик — дертдир. Дын сен шо дертден.
Эй, абы-көвсерим! Гандыр шербетден!
Дур мен Айым, билмән ничик Айдыгын.
Пышырдаяр. Сөзлерини аңдыгым,
Билердим мен ислегини гөвнүнн,
Белки, өзгә гүр берйәндир ол гөвүн.
Жүп йылдыз битирип асманлык ишин,
Сүйнүп баряр, ана, айдып хайышын:
«Тутсун — диййәр — орнумызы гөзлериң».
Вах, тутуп орнуны шо йылдызларын,
Сен гөзлериң нур сачсады асмандан!
Тебил тапып, гушлаң бары хер яндан,
Түмлүк өз пердесин сырандыр өйдүп,
«Даң агаряр» дийип, айдарды айдым.
Оя батяр. Нәмелеркә хыялы?
Вах, болсамдым элиндәки десмалы!

Жульетта

Хей, бармыка багтыгара мең ялы!

Ромео

Бир затлар-а дийди. Гөзүм рөвшенн,
Нур сачдың башыма ярып сен түми,
Периште дей ганат яйяң белентде,
Узатсамам, етмез голум, элбетде.
Ил барын аңкардан, хайран эйлеен
Периште сен, бичәре мен, нейлейин.

Жульетта

Ромео! Вах, нирден душ гелдиң маңа?!
Үйтгет сен адыңы. Иш болдун маңа.
Я-да мениң билен бирикдир гошуң,
Капулеттилерден дыңсын бу башым.

Ромео

Диңләп дурсаммыкам, сесленсеммикәм?

Жульетта

Маңа зындан инди Капулеттилер.
Болмасаң Монтекки, борды бир геңси.
Бар, шолам экенин. Онда биз эйсем,
Монтекки диййәсми аяга, эле,
Я гердене, дөше, ажап шекиле?
Атда нәме азык? Бәгүл бәгүлдир,
Башга ат даксаңам, ысындан билдир.
Өзгә хили тутулса-да сөң адың,
Ромео! Бир сенсөң гөвнүмиң шады.
Үйтгет-де адыңы, эй, гара гөзүм,
Ал сен мени, өдәйин мен өвезин!

Ромео

Геплешдик! Бер эли! Мен — сөң сайланың!
Сөң үчин, эзизим, бар заңа тайың.
«Үйтгет» дийсөң, үйтгедерин адымың.

Жульетта

Ким бу гараңкыда мениң одумы
Гөзгәң киши?

Ромео

Айдып билмен мен опы.
Сөң ыхласың үчин айдайын шуны:
Өз адым өзүме йигренжи инди.
Шол ат габат гелсә кагыз йүзүнде,
Пыртым-йыртым эдиң зыңжагым белли.

Жульетта

Энтекләр кәң затлар айдылман галды.
Бе-е, бу сөс өңденем таныш сөс ялы!
Сөң Ромео дәлми? Монтекки дәлми?

Ромео

Шолам, дәлем. Адым айтмак гадаган.

Жульетта

Бу тайларык нә ёл билен дүшдүң сөң?
Сөкйән дәлдир бәрик адам аягы.
Хөссарларым муны биләйсә-дагы,
Сыпмарсың өлүмден. Билйәмиң шоңы?

Ромео

Хузурыңа ышгым гетирди мени,
Саклап билмез оны хич хили дивар.
Төвектелиң ишин оңар бирибар.
Хоссарландан хергиз этмериң хедер!

Жульетта

Олар гөрдүклери, башыңа етер.

Ромео

Бар беладаң ховплы сениң назарың.
Маңа бакан махир билең гара, гыз,
Шолам мениң галканым бор, совдум бор.

Жульетта

Шолара бир гөрнөймегин.
Ховпуң зор!

Ромео

Пена болар маңа гаранкы гиже,
Майыл мен сендеки махирли гүйже.
Пылытмаса сен шол махриң ыссысы,
Өлен ягшы, болман хассаң хассасы.

Жульетта

Бу тайыны салгы берен ким саңа?

Ромео

«Ышгым салгы берди» дийдим-а яңы.
Сен дүйнәниң о четинде болсаңам,
Денизч-а дәл велиң, хер не болсамам,
Шейле харыт үчин чыкардым дензе.

Жульетта

Гаранкылык таң зат болайяр мензе,
Егсам, утанжымдан бордум гус-гурум,
Әшгәр болды саңа мениң көп сырым.
Арман, элден бердим эдеп-экрамы,
Индя гич, гөнләйин, жогап бер ханы,
Сен мени сөййәрмиң? Билйән, ынанаян,
Сен «хава» диерсин, дийжегин аян.
Гыссанма. Сен мени алдарсың ахыр.
Касамын терк эдйән ышкбазам бардыр.
Растың дий, Ромео. Оюн дәл бу иш.
Белки-де, мен келпең, еңлес гызжагаш?
Бейле болса, алян сөзүм ызына,
Етмерсин сен Капулеттиң гызына.
Өз эрким-а эдип билмен мен муны,
Себәби жан-дилден сөйдүм мен сени.
Шоң үчин еңлесем дийсен диерсин.

Иәне мен нәзиргәп, хонданбарсирйән
Зенанларың эичесинден пәкдирий.
Арман, ичим дөкүп, кән гелләндирийн,
Билмәндирийн динлейәннң бардыгын,
Өт гүнәми. «Яира, бир бикәр» дийнп,
Йүрегми ачанмы алма сен янса

Ромео

Дарагтлаң башына Айдан нур ягса,
Күмүшсөв бор, ант ичйәрин шол Айдан...

Жульетта

Ек, оның телек бор, билсең сен Ай-да
Үйтгәп дуран затдыр хер отуз гүндей.

Ромео

Онда айт, нәмеден касам эдейин?

Жульетта

Хич затдан. Егсамам ант ич өзүңден,
Шол антың зыят бор антлаң узундан.

Ромео

Ант ичйән, эзизим! Йүрек урарка...

Жульетта

Болды, бес. Ынаиян. Бир сен дийп дурка
Чекиийән ене-де. Тиз бишди сөвда.
«Хәх» дийсек, «мәх» болды. Алсак мысалы,
Болмаз-да сөвдамыз даң сазы ялы,
«Даң сазы» диймәнкәң, өчйәндир нуры.
Хош инди! Ягтылды калбымың төри.
Ачылар гелйәнчәң, гунчасы багтың,
Ачык болсун ёлуң! Жаным, хош вагтың!
Мең калбым нурана дуйгудан долы,
Арзувым, шонданам ак болсун ёлуң.

Ромео

Сени мунда гоюп, нирә гайдайын?

Жульетта

Сөвда бишди. Инди нәме айдайын?

Ромео

Мен ант ичдим. Сенем ант ич, гөрөйин.

Жульетта

Өирәкденди мең ант ичип йөреним.

Вах, гечен зат. Инди болса билйән-ле...

Ромео

Нәме, антың гайдып алжак боляңмы?

Жульетта

Хава, антым хасам беркидер ялы.

Эрким ёк эркиме эрк эдер ялы.
Ышгым — дүйпсүз умман, махримем шонча,
Нэче харч этсемем, кеммән бир дамжа,
Гайтам жошяр, долуп-дашяр шол умман.

Сахнаның аңырсындан энекең сеси гелйәр.

Мени чагырялар. Гитдим. Бар аман.—
Барян, барян!— Жаным, гаты гөрмегин.
Дур-ла энтек. Белки, ене гөрнерин.
(Гидйәр.)

Ромео

Эй, гудратлы гижә! Гөрән ахвалым
Дүйшүм-ә дәлдир-дә? Багтымың салын
Гойбердим уммана. Эшрет чар яным.

Жульетта үчеге доланып гелйәр.

Жульетта

Ромео, гулак гой. Мени аляның
Чын болса, эртир сен хабардар этгин.
Нирде никалашжак? Нэвагт? Айтгын.
Ир билән яныңа ибәрин бирин,
Айтгын шона нэме болса пикирин.
Саңа багш эдйәрин херне барымы,
Башымың тәжи сен, гөвнүм арам.

Энеке (сахнаның аңырсындан).

Көшегим!

Жульетта

Барярын. Хәзир энекәм!—

Барды-гелди, болса гөвнүнде гүман,
Онда-ха...

Энеке (сахнаның аңырсындан).

Көшегим!

Жульетта

Вагтымыз барка,
Эл чек менден, гайдып гөрүнмә бәрде.
Эртир сорашарын.

Ромео

Антымдан дәнмен...

Жульетта

Пүз мүң керем саг бол.
(Гидйәр.)

Ромео

Даш дүшсөм сенден,

Йүз мүн керем ах чекерин, эзизим.
Мейлисден гайдана чалымдаш болшум —
Башда саг, гайдамда айлавлы башым.
(Чыкалга тарап угаяр.)

Жульетта үчөгө доланып гелбәр,

Жульетта

Ромео, нирде сен? Екмы жүлжүлнч?
Чалып шоны, чагырардым билбилим!
Гыгырмага алажым ёк, мен — бенди,
Егсам зовладардым, орузип кенди,
«Ромео, нирде сен, башымың тэжи?»
Дийип, зовладардым сесим ятынча.

Ромео

Эзизим эзини чагырар енем.
Ярың сеси гиже нэзик бор экен!

Жульетта

Ромео!

Ромео

Эзизим!

Жульетта

Эртир нэмахал

Жогабың билмэге ёлласам болар?

Ромео

Сагат докузларда.

Жульетта

Бай-бо-ов! Узак-ла!

Сабрым гачаймаса... Нэме дийжекдим?

Ромео

Ядына сал, гарашарын энтэк мен.

Жульетта

Гараш. Ене чыкарайын ядымдан,
Сыпдырмазлык үчин сени янымдан.

Ромео

Ядыңа сал, ятдан чыкар. Гыссанма.
Тэ бир зат диййәнчәң дуржак мен мунда.

Жульетта

Даң агаряр. Бар, гитсене, ай, оглан.
Нэдиң айрылшайын? Бир зат дий, оглан.
Аягы сапаклы элдеки гуш сен,

Ашак чекип боляр сәхелче учсаң.
Ынха-да болшумыз.

Ромео

Галмаз арманым

Кәшгә шол гуш болсам!

Жульетта

Вах, менем, жаным,

Шейле гуш болаңы ислейән нәлер,
Өөнә мәхрим сениң ганыңа галар.
Хош инди!.. Шей диййән, йүрегим вели,
Гятме — диййәр. — Бақы биле болалы!

(Гидйәр.)

Ромео

Хош гал! Саңа сүйжи укы яр болсун,
Кир-кимирсиз калбың долы нур болсун!
Менем инди руханыңка барайын,
Үшбу иши оңа гүррүн берейин.

(Гидйәр.)

ҮЧҮНЖИ САХНА

Лоренцо атаның хужреси.

Эли себетли Лоренцо ата гелйәр.

Лоренцо ата

Гижәң гашы чытык. Гүн болса огрын
Булда безег берйәр, гайгырман нурун.
Өйлерне ховлугян серхошлар кимин,
Яздырды түмлүгем атың жылавын.
Сәхер чыгын сорайманка Гүн ышгы,
Менем гижә галман, үмүш-тамышда
Долдурайын себедими отлардан —
Тенекар отлардан, дерман чөплерден.
Земин — энесидир әхли махлугын.
Хем габыр, хем өмүр — манысы онуң.
Гөвсүндәки бар зат басып энегин,
Соряндыр земини — мәхрем энесин.
Сан-сажаксыз балаларна бу земин
Сан-сажаксыз кешп берипдир, аперин!

Даша, гүле пешгеш берен гудратын
Гер, шонда аңарсың онун гурбатын!
Эзиздир земине хер чөп, хер дәне,
Себәп, олар — бала, земинем — эне.
Хайырдыр муңдакы бар задың аслы,
Себәп, земин — эне, бар задам — несли.
Элбәт, әбетейин билсәң — хайырдыр,
Билмәсәң, бар хайыр — дуран бир шердир.
Алып гөрсөк, ыңха, шужагаз гүли,
Бир зады зыянлы, бири — пейдалы.
Мунуң гүли дертлин дердин сабадар,
Көк билен япрагам — дуран авыдыр.
Калбымызам меңзеш бизиң шу гүле
Хайыр иш жең гурияр мыдам шер биле.
Онсоң женде рүстем гелсә шер тайы,
Янындадыр дишин чархлап, Эзрайыл.

Ромео (сахнаның аңырсындан).

Атам!

Лоренцо ата

Тоба! Кимкә даң саз бермәнкә,
Менлик иши чыкып гелйән бу бенде?

Ромео гелйәр.

Ох, бу сенми? Бейле ирләпсиң вели,
Эйгилик болсун-да. Саглыкмы бери?
Гожа болсаң — айры гүррүн. Гожалар
Ишлидирлер, шөвүр чекер гижелер.
Жуванлык диениң — онуң өз ёлы,
Жуван укың кейпин гөрмели ялы.
Укыны терк эдип, дандан гелениң —
Дүйпли бир себәби болмалы онуң.
Ир турупсың велиң, сен нәрәвләнсиң,
Белки, узын гижә ятанам дәлсиң?

Ромео

Сен — мамла. Шү гижә чирим этмедим.

Лоренцо ата

Тоба! Розалина гадыр этдими?

Ромео

Ек, атам. Оң билен гүррүңим тамам.

Гайдып адын тутман мен Розалинаң.

Лоренцо ата

Муның — макул. Эйсе нәмә бегенйәң?

Ромео

Динде, атам! Хәзир хабарым берйән:
Дүйн мейлисе бардым, дагланدى калбым,
Менем даг салана өз дагым салдым.
Икимизи бир-биреге чат инди.
Өзем тиз бол. Бер бир несихат инди.
Ёк маңа сең пендиң белли бахасы!
Душмандан дост тутдум, болсамам асы.

Лоренцо ата

Мен нәме айдайын? Гыссанма ханы,
Гүррүңиң гүмүртик, аңмадым маны.

Ромео

Ашык болдум Капулеттин гызына,
Оң калбынам бенди этдим өзүме.
Инди бир-бирексиз гечмез гүнүмиз,
Ника гыйсаң боляр, галан затлар дүз.
Ёр деррев, чыкалы шонун угруна.
Жикме-жик затлары айдарын соңра.
Ёне, илки билен, хайышым сенден,
Шун ника гыйжагна сөз бер өңүнден.

Лоренцо ата

Эй, гудратлы танрым! Бү не ахвалат?
Розалинаң иши болупдыр телек.
Гөрсениз-ләң бу заманың яшларын,
Йүрек — хич зат. Гөрсө боляр гашларын.
Яп-яңам-а халыс йитирип башын,
Башга бири дийип дөкйәрдиң яшың?
Боюр-боюр яшдан өнен булаклар,
Бидерек экен-дә? Шейлеми? Гепле.
Ханы ич хүмледип гезен гүнлерин?
Ханы ызын үзмән ах чекенлерин?
Эййәмхачан чыкайдымы ядыңдан?
Баш чыкарар ялы болмады мундан.
Розалина дийип, өлүп-өчйәниң
Яланмыды эйсем жандан гечйәниң?
Эркек кишин сөзи шү болса, валла,
Зенандан-а геңем гөрмели дәл-ле!

Ромео

Шоң үчин дәлмиди иен көтегим?

Лоренцо ата

Шоң үчин дәл. Өте гиденниң үчин.

Ромео

Шоң үчинем совашдым-да эййәм мен.

Лоренцо ата
«О болмаса, бү экен-дә» диййәмин?

Ромео
Муным өңкин-дагың тайы дәл ахыр.
Ол — дуран гахарды. Бү болса — мәхир.

Лоренцо ата
Сең бү болшуң гахарлаймаз ялымы?
Аңандыр сөзүңи харлаяныңы.
Эйсем-де, мен — сенлик, төчгүңли көрпәм.
Душурсам икиңиз — бәхбит бор, белкәм.
Гөрйән велиң, шү сапаркы ыхласың
Деп этмели оңшуксызлык беласың.

Ромео
Йөр-дә деррев!

Лоренцо ата
Сабырлырак боларлар.
Ажыган кес өлмез, алңасан өлер.

(Гидйәрлер.)

ДӨРДҮНЖИ САХНА

Көчә.

Бенволио билең Меркуцио гелйәр.

Меркуцио
Ромео нирлерде сүмсүнип йөркә?
Өйлерне барыпмы? Билйәнсин, белкә?

Бенволио
Ек. Мен сорап гөрдүм.

Меркуцио
Вах, Розалина,
Гүймәп оны еңлес, болгусыз ойна,
Бичәрәңни ашырандыр аңкасын.

Бенволио
Эшитдиңми? Капулеттиң егени
Тибальт оңа бир хат ибереймишин.

Меркуцио. «Дөвүшсең, гел! диендир. Ине гәрер-
син.

Бенволио. Ромео оң жогабыны берер.

Меркуцио. Жогабыны берер-ле. Хата жогап бер-
мек бир үйтгешик әрлик дәл.

Бенволио. Ек. Олам «Дөвүшсөң, гел!» дийип жогат берер.

Меркуцио. Бичәре Ромео! Ай йүзли албассынын шар гара гөзлөрү онуң ганыны дөкүндир. Ышгың мукамы онуң гулагыны дешипдир. Ышгың пейкамы онуң йүрегинден гечипдир. Хей, шейле халдакы адамам Тибальта тай гелерми!

Бенволио. Тибальт нәмемишин?

Меркуцио. Ады Тибальтам болса, сен динлән эртекиндәки пишик Тибальт-а дәлдир, пугтажа белле-де гояй. Ар-намыса гезек геленде, дуран бир аллажыдыр. Яраг тутушы — дийсең есердир. «Хәх» диймәнкәң, ярагының сапы гөбегинә дирелип дурандыр. Дуәлдә шейле бир урушандыр велин, телпек гояймалыдыр! Онуң үйтгешик-үйтгешик *passadosyna*, онуң *punto reversosyna*, онуң *haisine* нәме диерсиң!

Бенволио. Нәмесинә?

Меркуцио. Ай, ол самсыкларын айдияңа затлары-лай, гүмүнә гитсинлер-ле! Хачан гөрсөң, «Алла кессин, яраг дийибем шуна дийәйсең! Халалың болсун, әр дийибем шуңа дийәйсең! Вах, ол женаны гөрсенә, мал дийибем шоңа дийәйсең!» дийшен болуп йөрендирлер. Деңзиң аңырсындан сүмлүп гелән шейле болгусызлыгы башыңыза япжакмы дийсенә! Айын болмаса, «*pardon-puez moi я-да don, don!*» диен боларлар. Балаклары нәтеңет, дызларындан ёкарсына ел берлән ялы. Базара барсан, оларың дердиндән гечерә ер ёк!

Ромео гелйәр.

Бенволио. Гөр-ле, о гелйән Ромео ялы-ла!

Меркуцио. Сыкылып, какадылан балыга-ха дөнүндир! Э-эй, адамзатдан дөрән бичәре ынсан! Сен, валла-да, какан балыга дөнүп гидипсиң! Инди олам, Петрарка ялы, гошгы гошуп, эрәп-акып йөрсе, гелшәйжек! Аслында-ха Петраркаң Лаурасам ашханада хапа булашып йөрән хелейлерден энайы дәлдир велин. Бонжур, синьор Ромео! Өзүңизинң француз балагыңыза француз тагзымыны кабул эдиң! Болса-да, дүйн-ә ишимизи гөрдүңиз!

Ромео. Икиңизе-де салам. «Ишимизи гөрдүң?» О нәхили?

Меркуцио. Билмедигем боляр-а. «Биле гайдалың» дийип геплешмәнмидик? Сиз болса, гөзүмизе чөп атып, сумат болдуңыз.

Ромео. Багышла, гдырдан Меркуцио, мен инди гаты ишли! Шиндики улашан ишимде геплешен задымызам яда дүшер ялы дэл.

Меркуцио. Нәсини айдяң! Сен улашан ишиң ялы иште дызанаклап йөремелем боляндыр.

Ромео. Гаты сыпайычылыклы айдылан зат.

Меркуцио. Нәсини айдяң! Мен сыпайычылыгың гүлүдирин.

Ромео. Өзем махмал гүли болмага чемелин.

Меркуцио. Бардың үстүнден.

Ромео. Мең көвшүмң багжыгындакы гүл ялы.

Меркуцио. Па-хай, дузладың-ов! Бужагаз көвшүлү шеребәңи олтаңың дагаянча сепеләбергин инди. Э-эй, шеребе, шеребе! Өмри көвшүң петегиниң өмрүне бара-бар, дүньяда өке-тәк шеребе, аперин саңа!

Ромео. Она дерек, сен петекден узакчылрак ялы. Петекден узакчыл болмагыңа бихаялыгың көмек эдйән болаймасың?

Меркуцио. Нәме, бү сен «ах-вахыңча-да» ёкмы? Инди сен биле гүрлешсе болжак. Инди сен Ромео болдун. Шол бзякы Ромео болдуң. Сен бү сөйги диййәк албассың болса хачжалы чөпе эсги барыны долап, о бурчдан бу бурча ёмаланып йөрән, агзы гыллыклы бетнышандан энайы дэл.

Бенволио. Ханы, бес этсене!

Меркуцио. Сен, нәме, бү менден кем отурар өйд-йәңми?

Бенволио. Мен бү гүррүң гутарар ерде гутармазмыкан өйдйән.

Меркуцио. Ялңышяң. Мен меселәң дүйбүне ет-дим, индем гойяң шү гүррүңи.

Ромео. Бейләңизе середиң-ле! Гөр, ничик томаша, хә!

Энеке биле Пётр гелйәр.

Меркуцио. Гөзъетимде елкен гөрүңйә!

Бенволио. Өзем ики дагы бар: узын көйнек хемем балак.

Энеке. Пётр.

Пётр. Нәме хызмат?

Энеке. Елпеважымы бер, Пётр.

Меркуцио. Беревери шоңа елпеважыны, йүзүни перделесиң. Оң йүзүне бакандан, елпеважа бакан кәң говы ахырын.

Энеке. Эртириңиз хайырлы болсун, мерхеметли адамлар!

Меркуцио. Агшамыңыз хайырлы болсун, мерхеметли бике!

Энеке. Нәме, эййәм агшам дүшдүми?

Меркуцио. Шейле ялы өз-ә. Сизң үчин шейледиг-ә гүррүңсиз.

Энеке. Пах-ей, таңры ёкдурмадык! Сиз нәжүре адам?

Ромео. Бикәм, аллатагала муны өз-өзүни яңсыламак үчин ярадыпдыр.

Энеке. Гең гөрәймели? «Өз-өзүни яңсыламак үчин» дийдиңизми? Ай, оң билен ишим ёк-ла. Ханы, хайсыңыз айтжак, мен Ромео атлы көрпе йигиди ниреден тапып билерин?

Ромео. Баш-үстүне. Йөне сиз гөзләп тапаяңаңыз, көрпе Ромео көрпеликден чыкса герек. Ромеодан эрбет адым болманы үчин, Ромео атлы адамлардан иң көрпеси — мен болмалы.

Энеке. Сиз Ромео болсаңыз, мен сизе бир саргыды айтмалы.

Бенволио. Гөрерсиң велин, ол муны бир ере шамлык нахара индесе герек.

Меркуцио. Хай, сениң арагезер болайшыңдан! Атымына гелендир, залыват!

Ромео. Намедир ол?

Меркуцио. Арман, товшан-а дәл. Товшан болаынында-да гарры, оразада иймәге яраймаса. (Айдым айдыр.)

Бир бөлек товшан этин

Ийсең долап хамыра,

Оразаның бозулдыгы болмазмыш.

Йөне кәярым велин,

Гарташан болса товшан,

Агза салсаң, бир дишиңем галмазмыш.

Ромео, өе гайтмак хыялың ёкмы? Биз сизде нахар эдинжек.

Ромео. Барыберин. Менем хәзир барарын.

Меркуцио. Хош вагтыңыз, кемпир бике, хош вагтыңыз!

Энеке. Хош вагтыңыз, йүзүңизи бабалы гөрсүн.

Меркуцио билен Бенволио гидйәр.

Айтсаңыз-лаң, мерхеметлим, өзүни хонданбәрси тутяңлыкы бихая ким?

Ромео. Ол — өз гүрүшүнн өзи дилемегн халак
бир йигит, екеже сагадын ичинде шейлебир яңрап ве-
лиң, соқундан бир айлабам өкүнип ызындан етип бил-
йән дәлдир.

Энеке. Яңкы айданлары маңа дахыллы болса-ха,
оңуллыгың үстүндөн бармаз ол, өзи ялы баш ойнам би-
хаядан он эссе артык бихая-да болайсың. Кими иңса
алмалыдыгыны мен оң гөзүңе гөркөзөрийн! Мен гөркөз-
мөсөмөң, гөркөзөң тапылар. Гөтөрим харамзада дийсе-
ниң! Бейте гүрлөшөсүң гелийән болса, сен өз бикесума-
ларыңы, өз кемчинлериңи тапмадыңмы дийсене! (*Пётр
йүзлөнип.*) Ери, муңа нәме днерсиң! Хер өңьетен венез-
ына-ха муң бикесиңе агзындан геленини дийип дур,
бү-де агач ювудан ялы болуп дур.

Пётр. Вах, мен аң салмандырын. Билең дагы эдең
болайсам, бада-бат ярагымы ялпылдатмаяным! Мен
яраг ишледишим хич кимиңкиден пөс дәл ахырын. Яра-
га япышмага делил болдугы бес, онсоңам, элбетде, ка-
нуң өз тарапымда болса.

Энеке. Тоба-тагсыр, энтегем өзүмө гелип билемок,
сандырап дуруң! Гөтөрим харамзада дийсәниң!.. Вах,
мерхеметлим, мен дүйбүндөн башга иш билең гелип-
дим-э. Хава, бикәм билип гел дийди. Оң бил диең зады,
элбетде, гизлиң зат, йөңө сиз, мерхеметлим, оң башыңы-
гөзүңи айлажак боляң болсаңыз-а, нәме дийжегимем
билемок, жуда можук бор. Себәп дийсен, мең бикәмиң
энтөк жуда башы яш, хава, онсоң, оны алдайсаңыз...
Говы адамлар бейтмел-э дәлдир. Сизем бейтсеңиз, гел-
шиксиз бор, чыпбакай чыным, гаты гелшиксиз бор.

Ромео. Ханы дур, энекәм. Илки билең-э, бикәңө
менден салам айт. Мен оңа тагзым эдйән. Ынанай шу-
на...

Энеке. Мен муңы айдарың оңа. Сиз адам-дагам
дәл экеиңиз. Бай, бегенер-э гөргүлижик!

Ромео. Нәмәни айдарың диййәң? Мен энтөк дий-
жегимем дийип етишемог-а.

Энеке. «Ынанайың дийди» днериң. Шуң өзем аз-
күш зат дәлмикә диййән мен-э.

Ромео

Ол бир ёлун тапып, шу гүн гүнортан
Гелсин хузурына Лоренцо атаң.
Атам шонда гыяр никамыз бизиң.
Айтгын шуны. Бү-де дабан азабың.

Энеке
Гойсаңыз-ла, маңа хич зат gerek дәл.

Ромео
Гөр-ле муны! Берйәкәлер аларлар.

Энеке
Хош болгай. Гүнортан гелдиги биләй.

Ромео
Сен өзүң бутханаң ағзында болай.
О тайык йүп алып бир адам гелер,
Шоңа гәз-гулак бол. Ярым гижелер
Шол танап багтыма говшураң мени.
Саң бол хызматыңа, унутман сени.
Хош иңди. Бикәңе етир тагзымым.

Энеке
Алла кувват берсин! Егса-да, гузым...

Ромео
Нәме?

Энеке
Ол адамңыз ынамдармыдыр?
Белки, артык адам герегем дәлдир?
Өзүмем-ә онарардым бү иши.

Ромео
Чекниме. Ол — дийсен ынамдар киши.

Энеке. Боля, мерхеметлим. Вэх, мен бикәм... Тоба, тоба!.. Кичижиккә оң болшуны бир дийсене... Билер болсаңыз, шәхәрде ене бир йигит бар. Парис дийлен бири. Олам оңа хырыдар өзи. Иөне бикәм үчин гурбак-гадан энайы дәл, хава, хава, гурбакгадан энайы дәл. Мен бикәме айдян-а, «Ромео гаранда, Парис сизе хас мынасып йигит» диййән. Шей диййән вели, оң йүзи еди ювлан ак эсгә дөнәййә. Егсамам, «рейхан» билен «Ромео» бир харпдан башлаямы?

Ромео. Бир харпдан, энекәм. Башланда нәме? Икисем «эр» харпындан башланя.

Энеке. Сиз, яшлар, бай, дегнишген боляңыз-а! «Рр...» дийсен, итиң харпы боля. «Эр» дийсен — башга гүрруң. Сизиң адыңыз «Рр» билен башлананок ахветин. Мен билйән, бикәм сизиң адыңыз билен рейханы гошуп, хер хили сөзжагазлар ясая. Эшитсеңиз, хошуңызга гелерди.

Ромео. Бикәңизе мен ериме-де тагзым эдин.

Энеке. Йүз мүн керем тагзым эдерин.

Ромео гидйәр.

Пётр!

Пётр. Нәме хызмат?

Энеке. Елпеважым ал-да, өңе дүш ханы, жанлы
рак болжак бол өзүңем, ханым.

Гидйәрлер.

БӘШИНЖИ САХНА.

Капулеттилеринң багы

Жульетта гелйәр.

Жульетта

Ярым сагатлык дийп гиден энекәм,
Докузда гидиши. Нәме болдукан?
Азашайдымыкан? Ек, бейле дәлдир.
Гарран гөргүли-дә, дийсең хаялдыр.
Пикир ялы йындам болайса чапар!
Ол түми ковлаян куяш нурундан —
Шонданаң тиз гидип, күйсәним тапар.
Ышк пирине, ышк хоссары кепдерә
Ганат, кувват берен шол пикирдир-дә!
Ол-а шейле велин, Гүн орта болды,
Билмедим, энекәм не дерде галды?
Үч сагат вагт гечди, ёк хабар-хатыр,
Вах, жуванлык дөври болсады, пақыр,
Ромеоның, мең ышгымың угрунда
Келеп агажы дек боларды шонда.
Арман, кемпирлерде кән боля хиле,
Олар сениң гыссанияның нә билйә?!

Энеке билен Пётр гелйәр.

Анха, олам гелйә. Эзиэ энекәм!
Гуртмы, тилки? Оны гөренсиң, белкәм?
Пётры уградай.

Энеке

Бар, оглум, бош сен.

Пётр гидйәр.

Жульетта

Халың тең ялы-ла?.. Лапың-а кеч сең.
Гурдам болсаң, тилкем болсаң, якма-да,
Жан энекем, айдып отур хабарың,
Бейле ажы назар билеи бакма-да.

Энеке

Лүтүм чыкды. Дур, бир демим дүшүшсін.
Ансатдыр өйдөңми? Ысгынган гачдым.

Жульетта

Бир зат дий, жан эне, бир көшөшөйүн,
Жаным согруп, сең жаныңа гошайын!

Энеке

Бэ-эй, муң гыссанайшың! Өлүп баряңмы?
Демим демме етеног-а, гөрйөңми?

Жульетта

Гөрйөн. Зейренмэг-э сең межалын бар.
Айдайсана, жан энекем, нэ хабар?
Дессанданам узун боляр гүррүңүң,
Билмен, соңы я хайыр, я шер мунун?
Айт-да дын-да, өртөп дурман сен мени,
Табшыран ишими этдиңми бери?

Энеке. «Иш этдиңми?» диййөн, балам. Өзүң бил-
йөң-дө. Хазынам дийип, бир зады тапыпсын! Менден
идинсиз сайлап-сечен задың, индем өзүң бил. Ромео
дийжөксүн! Нөдейин-дө... Иүзи-гөз-э хич ненең дэл оң,
бойы-сыраты дийсең онданам говы. Элинде, аягында
кем ери өк. Ай, хава-да... Аллаха сыгныбер, балам. Эн-
тек нахар эдинен-э дэлсиниз?

Жульетта

Эк, энтек. Булары билйөн мен өгден.
Тойлы гүррүн нэтди? Хабар бер шондан.

Энеке

Вах, балам, сен менден сорасаң хабар,
Келлэм дөвлүп баряр, билим агыяр!
Дызымда галмады ысгын-дерамат!
Мен пахыры шейдип хорлап йөршүңи
Худай халармыка? Билийэмиң шуны?

Жульетта

Вах, нөдейин? Ядандыгың билйөн-ле.
Нэме гүррүң этдиң сен онуң биле?

Энеке. Ай, нэме, сыпайы, гөрмегей йигидиң гүррү-
ңи-дө, өзем эдепли адамың гүррүңи. Ол нэме дийди...
Эжең нирдека?

Жульетта

Ниреде бор өйдйән? Өймүзде эжем.
Жогабың нәтүйсли? Ек-ла хич вежин.
«Эдепли адамын гүррүңи» диййән,
«Эжең нирде?» диййән.

Энеке

Эй, тоба, тоба!

Гөрсениз-ләң! Мунуң бисабырдыгын.
Балам! Эндам-жаным зерзав-да агын!
Өзүң оң янына хайдабер инди.

Жульетта

Ери, ол нәме дийди? Айдаймак кынмы?

Энеке

Гыйдыржакмы хәзир өзүңе ника?

Жульетта

Хава.

Энеке

Онда тиз бар Лоренцонька...
Әрин болжак гарашып дур шо ерде.
Гөр-ле муны! Нәме бейле гызардың!
Тиз бар, болжак болсаң онуң гелини!
Менем мунда галып, пейләп чемини,
Гиже шөвүр чекйән сең легзаныңа
Йүп таып гоймалы, билдинми, балам.
Гарры болсаң, гөрән сени екирйәр.
Шү гиже сеннем-ә йүкүн етирлер.
Гарбанайын. Тиз бол, көрпеже бикәм.

Жульетта

Гитдим. Өмрүң зыят, кәбәм энекәм!

Гидйәрлер.

АЛТЫНЖЫ САХНА

Лоренцо атаның хүжреси.

Лоренцо ата билән Ромео гелйәр.

Лоренцо ата

Пугтадан пугтадыр никаның ёлы,
Соң «вах» диймез ялы, ойлан мазалы.

Ромео

Ойландым. Башыма гелсе-де нәгүн,
Душушса мен билеп Жульетта жаным,
Бермен шо пурсаты дүңгә малына.
Говшур ыкбалымы шоң ыкбалына.
Онсоң өләйсемем, галмаз арманым,
Дийсем боляр оңа: «Сен менки, жаным!»

Лоренцо ата

Жошгунлы дуйгулаң хатардыр соңы,
Совулмаз түмлүгү атырмаз даны.
Оңушмаз бир ерде от биле дәри,
Асал сүйжи затдыр, шолам ахыры
Артык ийсен, ава дөндерер агзың.
Небсиңе хай диймек — олам бир парзың,
Херки затда ченин билеп утяндыр.

Жульетта гелйәр.

Анха олам гелди. Гөрсен, учяндыр,
Гадам басды бәрик ганатлы периң.
Чекип гердениңде ышгын хесерин,
Елекденем еңил гайян боларлы.

Жульетта

Салам, мәхрем атам! Ромео бармы?

Лоренцо ата

Айдыбер, Ромео, айтжак задыңы.

Ромео

Айтсана, Жульетта, сенңем багтыңы
Гизләп билмән, толгуярмай йүреңиң?
Шейле болса, сайлап сөзлең герегин,
Беян әйле жүп йүреңиң арзувың.
Сайра сен, эшдейин билбил овазың,
Душушсам, жошгундан дыңзаяр азым.

Жульетта

Сенкиңем чени дәл жошгуным мениң,
Сөз тапамок, нәдип беян эдейин?
Ышгым мөвжәп, агжак боляр кенардан,
Саклатмажак боляр, чоғяр-да бирден.

Лоренцо ата

Иөрүң, хаял этмән, башлалың ише.
Хыжув гүйчли, деррев ника гыймасак,
Ишлер чатак болжак, хай-күш диймесек.

Гидйәрлер.

ҮЧҮНЖИ ПЕРДЕ

БИРИНЖИ САХНА

Мейдана

Меркуцио, Бенволио, Меркуционун гарнидашы, хызматкерлер гелбэрлер.

Бенволио

Меркуцио, йөр гидели бу ерден.
Ыссы. Думлы-душуң Капулеттилер.
Олаң ганы чогаймасын бирденкә,
Болмасы иш болаймасын бирденкә.

Меркуцио. Мейхана гирен бадына, ярагыны столуң үстүнде гоюп: «Алла жан, өзүң говусыны эт!» дий-йән, икинжи кәсәни гөтеренсоңам, сен-мен ёк, ярагына япышан болгусызлар бардыр-а, сен шолара чалым эдйән.

Бенволио. Эйсем, мен шейлемидирин?

Меркуцио. Гадырданым, Италиядакыларың хем-меси ялы, сенем гөчгүли йигит. Пайхасланмалы еринд-ә гөчйән, гөчмели еринде-де пайхаслылык сатяң.

Бенволио. Гойсана?

Меркуцио. Эйсем нәме? Гүмансыраданам бол-яр-а! Өзүң габасакгал болаңсоң, селченсакгала дызыт-дырып дуран сен дәми? О болмаса, үлже ийип дуран бендә «шү маңа гөзи гызаран диййәр-ов» дийип, гызыл юмруга гирип дуран сен дәми? Сең гөзлегиң — гызыл юмрук, оңнам гөзлеги — сен. Бир бенде үсгүринжирап, сең гүне чишип ятан көпегини ояданда, оң башына итин гүнүни гетирен сен дәми? Оразадан өң тәзе көвүш ге-ене дызытдырып дуран сен дәми? О болмаса, тәзе кө-вүш гейип, шоңа көне багжык дакана дызытдырып ду-ран сен дәми? Гөр-ә, шоң ялы адамам маңа «пайхаслы бол» диййәр-ә?

Бенволио. Мен бейле дызытдыраган болсам, ды-зытдырмаздан өңинчә, ховлукман, өзүмиң гамымы нер-дим.

Меркуцио. Гамымы нердин! Вах, гам жаныңы алсын!

Тибальт билеп бейлекилер гелбэрлер.

Бенволио. Валла кессин, анха Капулеттилер гелйәр.

Меркуцио. Валлаң гүмүне гитсин, Мең валла би-лен ишим ёк.

Тибальт. Ханы, гелин, огланлар! Мен булар биле
бир гүмүр-ямыр эдейин. Келам агыз сөз айдышсак,
боля, женаплар!
Меркуцио. Келам агыз! Гөрүң-э муң томпаран
болшуң! Белкәм, «я — сиз, я — биз» эдерис!
Тибальт. Хызматыңызга тайын! Бахана тапсаңыз
боля.

Меркуцио. Овал-а бахана тапмалы, онсоңам оны
сизе бермелими?

Тибальт. Меркуцио, сен Ромеоң гыжагыны гө-
терйән-э дәлсиң?

Меркуцио. Гыжагыны гөтерйән? Гөрсене мун
тапканча сөзүң! Биз, нәме, сергездан сазандалаң сө-
бүкбасарымы? Шейледир өйтсөңиз-э, билениңизден гал-
ман! Ынха мен сыхаважым! Жыгыллажагыңыз, гели-
берин! Гелин, мен шоң гыжагыны гөтерйән!

Бенволио

Нәмә герек шү галмагал? Гидели.
Гитмежегем болсак, онда шейдели:
Чезели даваны акыллы-башлы,
Гөрене гөз болуп дурмалы. Хошмы?

Меркуцио

Гөрмөк үчин берлипдир гөз дийлен зат.
Гой, гөрсүнлер! Дәлдириң мен бигайрат.

Ромео гелйәр.

Тибальт

Дурун! Ынха мениң гөзләп йөреним.

Меркуцио

Ә-хә! «Шу — дийсене — гөзләп йөреним»?

Әхтимал, бү йигдиң этмели иши

Гечирмекдир сениң гарныңдан чиши.

Тибальт

Әхли йигренжими диййән бирбада.

Ромео, билип гой, сен — харамзада.

Ромео

Тибальт, билсең, хәзир мениң ягдайым,

Сен гүнәңи гечмели мен, айдайын.

Харамзада дәл мен. Саг болсун башың,

Угры ёк боларлы адам танайшың.

Тибальт

Киме герек бу бейхуда сөзлериң?

Нирә барсаң, бозгаклык сең гөзлегин.

Ромео

Гөвнүң йыкан ерим ёкдур, сен билсең,
Ене сәхел салым тагапыл кылсаң,
Эшдерсең гарындаш боланмыз бизиң.
Агзыбир болалың, Капулеттилер!
Вах, энтек ягдайы билмйә-дә булар.

Меркуцио

Бү нә зүвветдинлик, бү нә рысвалык!
Билмен мен намысың астында галып!
Хей, бигайрат Тибальт, нәмә чекилйән?

(Ярагыны чыкарыр.)

Тибальт

Гөпелсене, нәме диймекчи боляң?

Меркуцио. Сең мүң жаныңдан биринем аман гой-
ман, жәхеннеме иберәйсем диййән. Чыкар яратың!
Егсамам мен өзүм чыкарып, өз гарыңдан гечирйән!

Тибальт

Хызматыңа тайын!

(Ярагыны чыкарыр.)

Ромео

Меркуцио, бес эт!

Меркуцио

Шүми rassadonъz, гадырдан? Эсет!

Урушярлар.

Ромео

Дурма, Бенволио! Тиз бол, арала.
Аклыңыза айланың, хов, агалар!
«Веронада жең гурдурман. Билиң сиз!»
Диймәнмиди князь, Яда салың сиз.
Дур, Тибальт! Меркуцио!

Тибальт Ромеоның элиниң астындан Меркуционы
аралап, өз яраглары билең гизленйәр.

Меркуцио

Сүссүрд-ов, залым!

Вах, барыңыз гыран алсын, ылайым!
Аман сыпды герек?

Бенволио

Яраң агырмы?

Меркуцио
Сынжырык-ла. Газыберин габрымы.
Ет, жигим, хекими алып гел бәри.

Меркуционны гарындашы гилдәр.

Ромео

Мерт бол! Яраң бейле чуң дәл ахыры.

Меркуцио. Ай, хава-да, гуйы мундан чуңракдыр.
элбетде. Бутханаң тапысам мундан гиндир. Йөне маңа
шү-де естерлик. Эртир мени идесең: «О нересс-э юрдуны
тәзеләндир» днерлер. Бү дүнъе билең мең хасабым гу-
тарды инди, бу — белли зат. Вах, барыңыз гыран алсын,
ылайым! Вах, сен итиң дограны! Адамы бейле-де бир
яралаймак бормы! Бинамыс харамзада дийсәни! Сөвеш-
мәни китапдан өвренилдирдәни! Икимизниң арамызда
сизниң нә көрүңиз бард-а? Мени сизниң элиңизниң астын-
дан яраладылар!

Ромео

Аралажак болдум.

Меркуцио

Бенволио, мени

Шу тайдан бир эжит. Согруляр демим.
Вах, барыңыз гыран алсын, ылайым!
Яшды сиз себәпли мең Гүнүм. Айым.
Арман!

Бенволио Меркуционны экидәр.

Ромео

Сөвер достум, гарындашы князың,
Чекдиң мен зерарлы ағыр ызаны.
Йөвселледим, өзүм рысва эйледим:
Тибальт мени бетнам этди, чүйледи.
Сәхел вагт мундан өң гарындаш болан
Тибальт мени шейтди! Вах, Жульетта жан,
Гамшы говшак тутдум, сен дийп, эзизим.

Бенволио доланып гелдәр.

Бенволио

Ромео, солды дост, Меркуциоңыз.
Паны дүнйә лагнат барыны окан
Батырмыз ёл салды бакыя бакан.

Ромео

Режес-э говы дэл! Нерессэн ганы —
Енем болжак бетбагтлыгың нышаны.

Тибальт доланып гелйэр.

Бенволио

Гөрйэмиң? Ене-де гелди о ганхор!

Ромео

Өзем ханлык сатып, яйнап гезип йөр!
Достум болса өлди. Сем бол, пайхасым!
Янар отлы газап, гуршап ал бахым!
Тибальт, хэлки «харамзада» диенни
Гайдып ал! Егсамам эхли ненни
Ган эдип гусдырын Меркуцио үчин.
Индем оны еке гойбермез ялы,
Я сен, я мен сайламалы шо ёлы.

Тибальт

Сен сайларсың. Үлпединди ол сениң.

Ромео

Оны энтэк гөрүбийрис, гел ханы!

Урушрлар.
Тибальт йыкылар.

Бенволио

Гач, Ромео! Тиз бол! Шәхер илаты
Бәрик гелйэр. Сен серрелтдин Тибальты.
Ганхор дийип, саңа жеза берерлер.
Нәме дурсуң? Тиз бол! Егсам гөрерлер.

Ромео

Хе-ей, кеч ыкбал!

Бенволио

Инди нәмә эгленийәң?

Ромео гидйэр.
Шәхерлилер гелйэрлер.

Биринжи шәхерли

Тибальт өлдүрипдир Меркуционы.
Тапың ганожагы! Сындырмаң оны!

Бенволио

Ынха Тибальтыңыз.

Биринжи шәхерли

Дуйдурярын, сиз

Туссаг эдилйәңиз. Йөрүң тизден-тиз!

Князь өз якын адамлары билән, Монтеки аялы билән,
Капулетти аялы билән хем бейләкилер гелйәрләр.

Князь

Ким өңүн башлады бу ганхорлугың?

Бенволио

Ругсат болса, мерхеметли князым,
Айдаыйн мен болан ишлериң барын.
Шү ятан өлдүрди Меркуционы,
Шоң үчин Ромео өлдүрди муны.

Ханым Капулетти

Тибальт! Тибальт! Агам жаның перзенди!
Какасы! Вах, князь! Чырагым сөнди!
Ганымым перессәң ал ганын дөкди!
Адыл князь! Берсин хунун Монтеки!
Ынха өзем дур ол дейюс ганхорун!

Князь

Илки ким башлады? Жогабын бериң!

Бенволио

Барысы Тибальтың өзүнден болды,
Гелди-де, Ромеоң башындан илди.
Шоңда-да Ромео салып гиндиге,
Дүшүнишжек болды оңуллык биле.
Меркуцио муңа чыдап билмеди.
Тибальт онуң сөзүн бавар кылмады,
Онсоң ол икиси гарпышып гитди,
Гүйч дең гелди, сөвеш кән довам этди.
Аралажак болуп жең гуриялары,
Ромео жан этди, болмады хайры,
Гайтам бетбагтлыга себәп болды ол —
Элин далдаланда, эдил шо махал
Тибальт Меркуция чуң яра салды,
Онсоң гачып гитди, соң ене гелди.
Шоңда Ромеоның гайнады ганы,
Аншырмакам нәме-нәме болянын,
Тибальт демсиз-дүйтсүз ере язылды,
Ромео-да онсоң гитмели болды.
Ынха болан ишин такык беяны,
Галат дийсем, жаным бермәге тайын.

Ханым Капулетти

Галат! Галат, князь! Бу галат боля!
Бү өз тиресиниң тарапын чаля.
Ингрим адам дагы болуп, нежислер,
Тибальтын башына етипдир пислер.
Князь! Ромеоны сыпдырма, зыңхар,
Чекмели жезасын чексин о ганхор.

Князь

«Ромео ар ялды» диймели борус,
Меркуцио үчин кими язгарыс?

Монтекки

Ромео-а язгармарыс. Месел, сен
Достун өлдүрселер, дуруп билермин?

Князь

Эйсем-де, муң үчин берип жезасын,
Оны деррев сүргүн этмегмиз лазым.
Сизин шү даваңыз иризди мени,
Бү бетнам жетлигин болмазмы соңы?!
Герденцизе даг дей салгыт дүшенде,
Мен сабыр-такатым өлчөн сиз шонда.
Эйрэн болуп, ымарсыңыз мени сиз,
Яндак билен сүпүрдерин гөзүңиз!
Ромео тиз терк этмесе, дияры,
Оң өлүмден сыпмажагын билэйн.
Бошадың мейданы! Иыгнаң өлини.
Ганхорлук этдинми — берерсин хуны.

Гидйарлер.

ИКИНЖИ САХНА

Капулеттилерин багы.

Жульетта гелйэр.

Жульетта

Куяш! Нечүн хаял йөрйән сен бу гүн?
Тиз яп ахыр ягтылыгын серпигин!
Агзачара гарашяна дөндүм мен,
Гижэ мушдак, ягтылыкдан дөндим мен.
Гер тиз чадырыңы ышгың гижеси,
Сени күйсейәнлең чыкып бижеси,

Олар огрын бир-бирине говушсын,
Ромеомам мениң голума дүшсүн.
Ягтылыкда сөйүшйәнлең сырлары
Аян боляр, ғызаряр-да йүзлери.
Ышк билең гижелик көр ялы дуйгур.
Гара гейнен гара гижәм, акыл бер:
Өврет маңа тилсимини хумарын,
Утулсаңам, рүстем гелмегиң тәрн.
Жүп ысан пәклигин гойды хумара.
Эзбердик гелйәнчә, тапып бир чәре,
Гизле бизи, асгынлыкдан яймалы,
Оюн болмаз экен ышк ойны ялы.
Гел, гижәм! Ромеом, гел, интизарым —
Түмлүги ягтылдан ап-акжа гарым.
Гарған ганатында ғырав болуп гел!
Гудратлы гижәни пена кылып гел!
Мәхрем гижәм! Ромеоны гетир сен!
Хузурымда бирден өмрүн өтүрсө,
Парлак йылдызлара өвүр сен оны,
Шонда ысан бары терк эдиң Гүни,
Сени күйсәр, гижәм, жан гижәм, сени!
Болсам-да мен ышк көшгүниң эеси,
Ек оң пенжиреси, ишик, сөеси.
Сөвдасы эдилен жөвхер-лагл мен,
Гел, эйәм, алып гит, тиз гел, эгленмән.
Йүрек ғысяр, мисли тоюң өң яны,
Тайын, эмма гейдирленок той доны.
Вах, Ромео! Ханха гелйәр энекәм,
Ромеомдан нәме хабар гетиркән?

Эли йүпли энеке гелйәр.

Гел, энекәм, нәме хабар? Бү йүпүн
Ромео үчинми?

Энеке

Хава, шоң йүпи.

(Йүпи ере оклаяр.)

Жульетта

Эйгиликми? Агач ювдана дөндүн.

Энеке

Вах, балам! Башыма кыямат инди!
Өлдүрлипдир чынар бойлы герчегим!
Кысмагдыр-да. Ынха ахыр гөржегин

Жульетта

Гөр, не газан кадыр-мөвлямың эври!

Энеке

Ек, ол сен эзиниң Ромеоң эври.

Менем бир самсык-да! Ненең эдерсиң?

Жульетта

Вах, инсин башыңдан мениңем дердим!

Нәм болды? Ахвалы бир гүррүң бер-ә!

Каст этдимн өз жанына Ромео?

«Хава» дий я «ёк» дий. «Хава» дийдигиң —

Билип гойгун, жандан умыт үздүгим.

«Хава» дийсең Жульеттаңдан дындыгың,

Соңкы сапар гөйөөң оны сен бу гүн.

Жан энекәм, бейтме, мени сынама,

«Хава» дий я «ёк» дий, артык гынама!

Энеке

Өзүм гөрдүм. Хоңкарып дур ярасы.

Акярды дөшүңден ганың дерясы!

Пүзи еди ювлан ак эсги ялы!

Аллам, гөркезмәвер мундан бетерин!

Халыс лагшап галдым. Ненең эдерин?!

Жульетта

Бес инди, йүрегим урмасын кессин!

Юмулсын, өмүрлик юмулсын чешмим!

Чыдаман, Ромео, мен бейле жебре,

Сең билен билеже гирерин габра.

Энеке

Тибальт! Тибальт! Йигитлериң сереси!

Дилиңден дүр дөкөн! Гөзүм гарасы!

Сең ериңе өзүм өлсөм болмаямы!

Жульетта

Бу нә гүррүң болды? Ромео, ялы,

Тибальтам өлдүмн? Нәтдин, эй, худа?

Ярымдан, дайымдан дүшдүмн жыда?

Дүндөр-дә дүнийәни, эй, алла керим!

Шолар өлөн болса, дири галан ким?

Энеке

Өлдүрлен — бир Тибальт. Оны Ромео

Өлдүрипдир. Өзем хәзир сүргүңде.

Жульетта

Ромео Тибальтың ганын дөкүпми?

Энеке

Ынану-ынанма, ганын дөкүпдир!

Жульетта

Вах, таңрым! Нәдейин? Тәлей терс гелди!
Хыдыр дийип эл ураным хырс болды!
Периште сыпатлы довзах үфлиси!
Гоюн дерсин геен мәжегин писи!
Шейтана-да сапак берен харамы!
Сайгарып билмедим агы, гараны!
Бир гөвреде керамат хем медамат!
Эдип йөрсем нәтжек мен оңа тагат?
Калбым бенди эден нурана кешбин.
Перделәп үфлиси, баглапдыр чешмин!
Бет кысса язылаи бетнам китабың
Зер жылди болдуңмы? Нәдип сен залым
Бизиң көште дүшдүң?

Энеке

Эркек кишилен
Намыс-ары болмаз. Дейюсдыр килең.
Ахмал болсаң, салар алдав торуна.
Өлләйин богазым. Гөрерсиң ине,
Сүсдүрер ләхеде бу хасрат мени.
Лагнат Ромеоңа!

Жульетта

Бей дийме, эне!
Лагнат үчин дөрән дәлдир Ромео,
Лангат оны гөрсе, эдйәндир тоба.
Ромеоның кир-кимирсиң калбыңда
Намыс-арың тәжи бардыр. Мен билмән,
Песлик эдип, оңа гаргайыпдырын.

Энеке

Белки, тарыпларсың дайың ганхорун?

Жульетта

Дагы харлайынмы? Адамым ахыр!
Хош сөзә зар болуп йөреңдир пахыр.
Аялы болсамам үч сагат бәри,
Менденем хош сөз ёк. Вах, ялңыз ярым,
Галтаманлык эдип, өлдүрдиң дайым!
Йөне чакнышыкда бирденкә дайым
Сенден дынан болса, мунча бормуды?
Гүм бол, гөзяш! Гөзүм саңа зармыды?
Сен деркар дәл. Пач берйәң сен хесрете,
Кә сәвликде пач берйәнсиң эшрете.
Тибальт адамымдан дындаржак экен,
Шон үчин адамым Тибальты йыкан.

Шейдип, аман галаң, Бары дүз ялы.
Агламайын, гөзяшымы гизлэйин.
Тибальта гынанян. Йөне бир сөзүң
Хопукдыряр мени, билсең, эзизим.
«Тибальт өлди. Ромеоңам сүргүндө».
Диен сөзүң хич чыкмаяр серимден.
Мениң үчин мүн Тибальтың өлмүндө
Шол «сүргүндө» сөзи элхенчдир, билсең.
Тибальт гутарыпдыр. Болжагы болды,
Оң үчин гам-гусса чекйәним белли.
Йөне шол шумлугың үстүнө ене
Өлди дийәйселер атаң я энең,
Я икисем бирден өлди дийселер,
Диярмыз жесетден долды дийселер,
Шонда-да сең шол «сүргүндө» диениң
Хемме затдан бетер өртендир мени.
Тибальт, атам-энем, Ромеодыр мен
Ёк боляс диймекдир шо сөзүң, билсең.
«Ромео сүргүндө» диймегиң өзи —
Хесрет умманына гарк этмек бизи!
Атам-энем нирде? Белки, билйәнсиң?

Энеке

Тибальт нерессәниң тутялар ясын.
Янларна баржакмы? Элтейин гитсең.

Жульетта

Ёк, энекәм. Гой, өзлери аглашсын.
Ромеома пейдасы ёк гөзяшың.
Бү йүпүни йыгшырып гой бир ерде.
Вах, йүп! Саташдым мен чыкгыңсыз дерде!
Сенем, менем чәреси ёк бир беңде,
Икимизиң Ромеомыз сүргүндө.
«Тапсын ярын гиже шуңа дырмашып»
Дийип ишендирлер, шейле дәлми, йүп?
Вах, сен гетирленде, шейле хошпәлдиң,
Йүзүм ачылманка, башыбош галдым,
Әкит муны... Гышарайын, ядадым.
Ажал гелер, гелмесе-де адамым.

Энеке

Ери, боля. Ромеоңы гетирин.
Көшеш, балам, Оны саңа етирин.
Хәзир гидйән. Агшама чен сабр әйле.
Бутханада боля, Гамланма бейле.

Жульетта
Огулхажадына дак шү йүзүгим,
Дан атманка гелсин, ёлунда гөзүм.

Гидйёрлер.

ҮЧҮНЖИ САХНА

Лоренцо атаның хужреси.

Лоренцо ата гелйәр.

Лоренцо ата
Ромео, бәрик гел. Шорманлай балам!
Магшугың гам болды. Хесрет — аялың.

Ромео гелйәр.

Ромео
Атам, нәме хабар? Ничик хөкүм бар?
Ене ничик бела маңа хырыдар?

Лоренцо ата
Сен мамла. Бар бела сең интизарын.
Гетирдим мен перманыны князың.

Ромео
«Гелмез ёла гөндермели!» дийдимми?

Лоренцо ата
Ек, бейле дәл. Гечиримли бу перман:
Өлүм дәл, сүргүне хөкүм эдилйән.

Ромео
Рехм эт, атам! Перман өлүмдир, мегер?
Айралык ажалдан хас бетер дегер.
Агзама янымда «сүргүн» сөзүни.

Лоренцо ата
Динле, терк этмели сен Веронаны,
Соңун гөрүбийрис, сабыр эйле ханы.

Ромео
Веронадан чыкып гидендән, говсы,
Иберсинлер мени сакар довзаха.
Сүргүниң ёлумы, ажалың ёлы —
Маңа эдил атың гулагы ялы.
Терк эденден диярыны Жульеттаң,

«Кес келлэм!» дийп, хайыш этсем желлаткан,
Шол маңа бэхбитли, гудратлы атам!

Лоренцо ата

Гадырбилмез акмак! Этмегин хата!
Канундан салыг алсаң, буйругын — өлүм.
Саңа рехм эдилйэ. Бозмагын пэлиң.

Ромео

Мундан рехим болмаз! Бу — бир жебирдир.
Жульеттасыз дүйнэм — маңа габырдыр.
Ит, сычан, сачакчы, хер нежис жандар
Жульеттамы гөрүп билйэр, хагы бар.
Ромеоның велин хагы ёк шоңа.
Нежасады месген эйлэи сиңеклер
Өзүн Ромеодан белентде саклар.
Себэп, олар бакман дава-женжеле,
Гонуп билйэр ак памык дей эллере,
Гонуп билйэр ширин-шекер леблере.
Ромеоның велин хагы ёк шоңа.
Гел-гел, инди сиңекче-де болмадым!
Сенем гайтам, диййёң «Гадыр билмедин».
Бейхуда сөз билең гүймэп дурандан,
Захер бер, бир дындар, оңат бор шоңа.
Сүргүн! Сүргүн! Бу сөз геленде диле,
Довзахдакыларам турзар зензеле.
Ери онсоң дийсең маңа «авара»,
Гелшермикән, атам, сен дей диндара?

Лоренцо ата

Вах, ышгың бимары! Сөзүми динле.

Ромео

Ене сүргүн дийжексин сен, билйән-ле.

Лоренцо ата

Пелсепе дийлене өвүрсек йүзи,
Сең гамлы күйлериң өдэр өвезин.
Пелсепе яран бор сен сүргүндөкөң.

Ромео

Ене сүргүн? Ай, муның-а дәл, атам.
Сең аклың Жульеттаң тутмаз орнуңы,
Үйтгетмез князың берен эмирини.
Онсоң пелсепәңден пейда бормукан?

Лоренцо ата

Бимарлар гулакдан махрум бор экен.

Ромео

Бимарлар — кердирлер, велилер — көрдүр.

Лоренцо ата

Гыссанмалы, Сабыр — рахмана ярдыр.

Ромео

Дердин ёкка, дертдин янда зейренме!
Болан болсаң мен дей жахыл бир бенде,
Сөйсең Жульеттаны, ника гыйдырсаң,
Бир сагатдан соңам адам өлдүрсөң,
Соңам гусса батың, сүргүн эдилсен,
Валла, мен дерегме сен шейле болсаң,
Сачын ёлуп, эл-аякдан чыкардың,
Өз-өзүң өзүңи габра дыкардың.

Гапы какыляр

Лоренцо ата

Бирн гелйэр. Тиз бол, Ромео! Гизлен!

Ромео

Нәмүчин? Мен бир вагт ыкбалым чөзлөн —
Гам галасы мени ыкжам гизледн.

Гапы какыляр

Лоренцо ата

Тиз бол, гизленсене, бейдип гызма-да!

Гапы какыляр

Кимсиң? Хәзир барян. — Бол, хов! Геч бейлэк.
Бай, кечжал экениң! Болайма хеләк.

Гапы какыляр,

Барян, барян! Кимкә гыссаниян бейле?
Кимсиң? Саңа нәме герек, эй, бенде?

Энеке (сахнаң ақырсындан).

Гапыңыз ачсаныз, онсоң айдардык.
Мен — Жульеттаң энекеси.

Лоренцо ата

Хош гөрдүк.

Энеке гелйэр.

Энеке

Кераматлы ата, айдың сиз, нирде
Бикөмин адамсы Ромео?

Лоренцо ата

Бәрде.

Хүнүбирин.

Энеке

Мунуң габат геләйшин!

Мең бикөмем шейле.

Лоренцо ата

Гөвүнлең нагшын

Гөвүнлер салармыш.

Энеке

Эдил шуң ялы.

Бурлуп ятыр. Вей, болшуңыз нәхили?

Туруң, ханым, туруң! Илден утаның!

Сиз эркек ахырын.

Ромео

Вах, эне!

Энеке

Жаным,

Бейхуда ах чекмек — эжизлик болар.

Ромео

Жульеттадан нәме хабар, жан энем?

Итден бетер йигренйәндир ол мени?

Мен онуң жан ялы гарындашының

Ганына галдым-да. Гам дегре-дашым.

Сагмы? Саламатмы? Нирде бу чакда?

Нәме гүррүң эдйәр никамыз хакда?

Энеке

Нәме гүррүң эдйәр? Шол увлап ятыр.

Бир ятя, бир туря. Эдйән ховатыр.

Бир «Ромео» диййәр, бир «Тибальт» диййәр,

Соң ене йыкыляр хассайы-бимар.

Ромео

Ромео!

Шо дәлми оң ишин гөрөн.

Шо дәлми Тибальтың гүл өмрүн гыран.

Вах, нежис Ромео! Хәзир мен сени

Жәхеннем базарна элин элтейин!

(Ярагын чыкарыр.)

Лоренцо ата

Саклан, акмак, саклан! Гулак гой маңа:

Гөзи яшлы хелей днерлер сана!
 Гызсан, яда салиң вагшы хайваны.
 Бир гөрсеңем, эркексыңат кейваны!
 Не ынсан, не хайван! Мен сана хайран.
 Алладан ант ичип, гөлсем гөнимден,
 Валла, эден тамам чыкмады сенден.
 Ягшы, сен дөкүпсиң Тибальтың ганын,
 йндем табшырмакчы хака өз жанын.
 Бейтсең, аялыңам өлмезми, ханым?
 Гарындаш, дост-ярдан, өркүмиз ерден
 Дыңжак боляң. Нөме ыманлык гөрдүң?
 Олар сениң бинияңдыр. Сен оны
 Даргадайсан, пәхим-пайхас сөйгини
 Рысва эдәң гөзли көрө дөнерсін.
 Өз малыңдан өзи бинесин болан
 Битинийме бир сүйтхора дөнерсін.
 Хәзирки болшунда, сениң бинияң
 Эйдеми етмедик палчык мысвлы.
 Хәзирки болшунда, сен сөйгн одун
 Лебзини ювданың касамы ялы.
 «Горан» дийип, бир эмелсиз нөкере
 Яраг берсең, абрайыңы дөкер ол.
 Даш дуравер бейле шермисарлыкдан,
 Бар-да, Жульеттаң дындар хорлукдан.
 Тибальт сенден дыңжак болуп сүриүңдир.
 Сен ондан дыныпсың. Багтың чүвүңдир.
 Гөр ахыр, сен эдең ишин — утруна,
 Такдырыңдан пәрза болярсың ене!
 Бейтме. Бейтсең, муңун соңы эрбет бор.
 Шу гиже Жульеттаң сана гарашяр.
 Бар-да, гөрүш, гүрлеш, көшешдир оны,
 Саклав өрмәнкә-де бәрик гөл гөни.
 Шейтмесең, Мантуя ашып билмерсін.
 Угрун тапып, ярашдырыс жетлери,
 Мантуяда болубер-сен шоңа чен.
 Барлышсыңлар. Онсоң сени гетирис,
 Шатлыкдан, бегенчден йүкүң етирис.
 Аз вагтлык айралык зым-зыят болар.
 Энеке, шү гиже өйцүздәкилер
 Ирден ятсын, табшыр шоңы бикәңе,
 Гөзяш дийлен укы гошар укыңа.
 Ромео баржакдыр, гарашсын бикән.

Энеке

Эй, аллам! Дүйшүмми я хушуммыкан?
Не ажап гүррүндөр! Не ажап маны!
Айдарын «гелжек» дийп, айдарын, жаным.

Ромео

«Көйинжиңе тайын» дийбем айт эне.

Энеке

Ол сизе йүзүгүн иберди, балам,
Баржак болаверин гижэ галайман.

Гидйэр.

Ромео

Дүйнө тээге гелен ялы болдум мен.

Лоренцо ата

Бар. Ишин оң болсун. Йөне билгин сен,
Я-ха саклав өрмөздөн өң гидерсин.
Я геймин чалшырып, ирден гидерсин.
Хәзирликче Мантуяда болубер.
Бәрде ишлер кем-кем ёла гоюлар.
Өзүм хабар тутуп дуарын сенден,
Саглыкда гөршели! Бар аман-эсен!

Ромео

Янында гидесин геленок велин,
Нәдейин?! Гарашяр, гарашяр гелин.
Гуш болуп учярын, атам, хош инди!

Гидйәрлер.

ДӨРДҮНЖИ САХНА

Капулеттинин өйүндө бир отаг.

Капулетти, ханым Капулетти,
Парис дагы гелйэр.

Капулетти

Баша бела инди, граф, билсеңиз.
Гызымыза сала саламзок хениз.

Тибальт барымызы гусса батырды.
Кысматыр-да. Вагтам бир чене барды.
Жульетта-да хазир азар бермәли.
Сиз — бир оңат йигит, ягдай билиңиз,
Егсам дагы, валла, ятардым хәли.

П а р и с

Хазир савчылыгың вагты дәл, билиң.
Ханым, гызыңыза менден кән салам.

Х а н ы м К а п у л е т т и

Айдариам, билериң оңуң хыялың.
Йөне хазир тендир төргүлң халы.

К а п у л е т т и

Гызыма белет мен, ынаның, Парис.
Ол сизе гөвүн бийр. Угрун тапарыс.
Чыкып билмез мең сөзүмдән. Кейваны,
Ятманка, янына бар-да, сен оны
Шү гүррүңдән хабардар эт, дүшүңдир.
Чаршенбе... Егсамам, шун хайсы гүндүр?

П а р и с

Душенбе.

К а п у л е т т и

Душенбе? Бе-е, валла онд-а,
Етишмесек гереке гелжек чаршенбә.
Бәхлилде диели. Айт оңа шо гүн
Парисиң оң билән никалашжагың.
Тайың болуп дуруң! Болямы шо гүн?
Ики-үч адам бесдир. Шовхун болмасың.
Егсам, якмаз гүррүң чыкар, гөп гелер.
Ики-үч өйли болуп йыгнансак, болар.
Бәхлил боля гереке? Айдың яйданман.

П а р и с

Бәхлил хазир болса болмямы! Арман!

К а п у л е т т и

Дүшнүкли. Гүрлешдик. Сиз инди гайдың.
Сенем, бар, хабар тут Жульетта тайдан.
Пугта табшыр, тайың болуп отурсың.
Боля, граф. Ким бар? Чыра гетирсин!
Даңам голайлапдыр. Аман-саг барың!

Гидйәрлер.

Ромео билен Жульетта.

Жульетта

Гитжекми? Ир ахыр. Бизи бу махал
Бийнжалык эден моллаторгай дәл.
Яккы сес шейдайы-билбилиң сеси,
Ол, анха, хол нар агажың эеси.
Гиже мукам чалаян билбил ол, жаным!

Ромео

Ек. Ол торгай — бушлукчысы данданың.
Даң саз берйәр — леммер булут безенйәр.
Гижәниң шемлери кем-кемден сөййәр.
Гара даглаң аңырсындан доган Гүн
Дараклыгна басып, галяр белеңде.
Яшажак болсам-а, хәзир гитмели
Я-да галып, жаным пидә этмели.

Жульетта

О золагы даң сазыдыр өйтмегин,
О золак Мантауя барянчаң, сениң
Елуңа нур сачжак бир шамчырагың
Шөхлесиңдир, билсең, Ромео жаным!
Дур-да эңтек! Нирә бейле ховлугяң?

Ромео

Гой, тутсуңлар, гой, ассыңлар! Эй, шуглам!
Сен «гал» дийсең, мен икелләп галарын.
Даң сазы дәл, ай шөхлеси — о золак,
Оваз ёк билбилиң овазы ялак.
Нирден ятлап йөрүн моллаторгайы?!
Гиденимден, галсам — мүн эссе говы.
Жульеттам! Бир баһа бардыр бир өлүм!
Эңтеклер ир. Гүрлешели бир салым.

Жульетта

Ек, бейтмәли! Болмаз! Даң атыр, гыссан!
Торгай думлы-душы долдурды сесден.
Гулагыңы дешжек оң жүррүлдиси,
Вах, сен жүррүлдиниң эзбер уссасы!
Сайранда, ашыклар дердесер чекер,
Сең гөзүң гурбагаң гөзүңден бетер.
Вах, гурбага сенден мүн пай говы-ла!

Даң атырып, саяяң бизи довула.
Гелди айрылышжак вагтымыз бизиң,
Гүндогар гызаряр, гыссан, эзизим.

Ромео

Гүндогар ягтыляр, ёлум гараляр.

Отага энеке гелйәр.

Энеке -

Жульетта!

Жульетта

Энекәм!

Энеке

Даң атып гелйәр.

Эжең гелжек. Эсеванрак болавәр.

Гидйәр.

Жульетта

Пенжиреден Гүи гирйәр-де, багт чыкяр!

Ромео

Хошлашалы! Хәзир мен ашак бөкйән.

Жульетта

Шейдип өтәйтжекми, гуванжым, генжим?

Бардыгың билдиргин. Эгсилсин үнжим.

Сенсиз мен нененси гечирин гүни?

Ромеом, ене-де гөрйәнчәм сени,

Дөисем герек сандан галан кемпире.

Ромео

Ят ерлерде йөркәм, душса ховандар.

Бардыгым билдирип, ёлларын хабар.

Жульетта

Несип эдип, ене душущармыкак?

Ромео

Несибе ишидир. Шонда икимиз

Ятларыс шу чекен жебри-жепамыз.

Жульетта

Эй, таңрым! бирхили гагшаяр сүңнүм!

Ашакдакан, маңа эрбет гөрүндиң:

Ләхеде салынян жесет мысалы,

Гөвнүме, йүзүңем ак эсги ялы.

Ромео

Хесретдир өмүрүмиз темирйөн бизиң,
Солгун-а, ээизим, сениңем йүзүң.
Хош вагтың!

(Гидйөр.)

Жульетта

Эй, ыкбал, сен үйтгөн дуряң
Бир затмышың дийилбейи чынымаң?
Шейле бол. Үйтгөн дур. Хайышым сенден,
Узак вагтлык айрылмасын ол менден.

Ханым Капулетти (сахнаң аңырсындан).
Ояндыңмы, гызым?

Жульетта

Кимкэ, жанларым?
Вий, эже-е? Сенмидиң? Аң салмандырын.
Ятмадыңмы? Ирлэпсиң-ле? Нэ хабар?

Ханым Капулетти.
Ягдайың нэхили?

Жульетта

Дүнийэм даралар.

Ханым Капулетти.

Хенизем нерессэң чекйэмиң ахың?
Гөзяшдан пейда ёк, дүшүнийэң ахыр —
Өлен гайдып гелмез агламак билен.
Бесдир. Херки задың чени бар, гызым,
Ченден гечсен, бейнэ азар бийр, гызым.

Жульетта

Йитги улы. Нәдейин мен агламан?

Ханым Капулетти.

Болада-да, бейдип, өзүң хорлама.

Жульетта

Мен өз пейвагтыма гөзяш дөкйэрин.

Ханым Капулетти

Эйсем онда, чекмэи Тибальтың зарын,
О дейюсың диридигне янямың?

Жульетта

Ким дейюс?

Ханым Капулетти

Ромео!

Жульетта (кесә).

Ромео. Дейюс.

Бу ики сөз асла сыгмаз бир ере.
Вах, салдың калбыма сен битмез яра!
Ханым Капулетти
О дири гезип йөр. Шо якяр сени.

Жульетта
Хава. Пөне болса-да ол хер ерде,
Тибальтың арыны саларын ерне.

Ханым Капулетти
Аркайын бол. Көйдүрмерис арымыз.
Мантуядамышын о гандарымыз.
Еллап бирин харамзадаң янына,
Авы гатдыарын ашу-нанына.
Аларыс нежисден Тибальтың хуун,
Ана шонда сеңнем ыңжалар жаның.

Жульетта
Ромео элиме дүшйәнчә, эже,
Билип гой, чынымдыр ыңжалмажагым.
Ибермәге адам тапсаңыз болар,
Ромео авысын өзүмден алар.
Шейле бир зәхери ясарын вели,
Нәдерсин хич зада етмесе эли!
Гагшаберйән шонуң ады тутулса,
Илердим бойнуидан янымда болса,
Ерне дүшсүн дийип, Тибальтың ганы,
Элим билен богуп өлдирдим оны!

Ханым Капулетти
Яса-да гой. Адам тапарын өзүм.
Индем бир хош хабар — динлесен, гызым.

Жульетта
Хош хабар говы зат шуң ялы вагтда,
Хава, нәмедир ол? Эже жан, айт-да.

Ханым Капулетти
Какаң беңде эдип сениң аладан,
«Ясдан чыксын, ачылсын — дийп — яңадан»,
Той тутмакчы. Гызым, сенем шайлан-да.
«Той билен яс дең гелермиш» дийлен-дә.

Жульетта
Той — оңат зат. Хачан онсоң той гүни?

Ханым Капулетти
Бәхлилде, көшегим. Бәхлилде сени
Хырыдарың Парис никалашмага
Индежекдир кераматлы бутхана,
Кераматлы Пётр бутханасына.

Жульетта

Гудратлы Пётрдан ант ичйән, эже!
Никалашман Парис билен хич хачан!
Бу нә гыссанмачлык! Өмрүмде оны
Гөрмедик халыма, индейәр мени.
Миннетдар мен! Какама-да айт шуны.
Энтек яш мен. Йөне болса оң чыны,
Парисе гаранда, Ромео маңа
Мүң эссе говудыр, чыкарын шоңа.

Ханым Капулетти

Ханха өзи гелйә. Айдыбер өзүн.
Гөрели. Өзем бир эшитсин сөзүн.

Капулетти билен энеке гелйәр.

Капулетти

Оты чыг басармыш куяш батанда,
Чабга гуйды Тибальтымыз өтенде.
Ене-де чабгамы? Шиндем гөзяшмы?
Чепикси болса-да, дийсең бердашлы,
Гөзяш толкунлары еңмәндир муны,
Яда салып гайда галан гәмини,
Жең гурия деңизден этмән элхедер.
Ишлер ичик? Ери, оисон, кейваны,
Гүррүнден хабардар этдиңми муны?

Ханым Капулетти

Айтдым велин, диййәминем диймеди.
«Миннетдар мен» дийди. Гулак гоймады.

Капулетти

Нә-әме? Нәме дийди? «Гулак гоймады?»
«Миннетдар мен» дийди? Ә-хә, шейлеми?
Диймек, бу хормата дүшүнмәндир-дә?
Бизден кән сарпалы, дөвлетли йигде
Гуванман, шейдйәңми? Вах, гарның яр-да!

Жульетта

Гуванман! Миннетдар айданың үчин.
Гуванжы болармы, хеем, йигренжиң?
Азап чекеңсиз, дүшүнйән оңа.

Капулетти

Гөрүн ахыр! Ери, дүшүн-дә муңа!
Бир гөрсен «дүшүнйән», «миннетдар» диййә,
Бир гөрсен, «гуванман», «йигренч бар» диййә.
Эжең гурсун! Догман гечен дарс дабан!

«Ингренжином» билмен, «миннетдарыңам»!
Бәхлил гүни гоюп хытды-пытдыны,
Парис билен барарсың сен бутхана.
Бармасаң, танаплы элтерин сени,
Мерги деген харам ганжык дийсәни!
Гөр-ле болан болшун!

Х а н ы м К а п у л е т т и

Какасы! Тоба!

Ж у л ь е т т а

Кака! Чөке дүшүп, ялбарып саңа,
Бирже сөз зйтмага ругсат бер маңа!

К а п у л е т т и

Барысы дүшнүкли. Чыкмасын демин
Бәхлилдө бутхана бармасаң гөни,
Доланып гараңы гөрмесин гөзүм!
Сем бол! Вах, бар беләң көрүги — өзүм.
«Еке чагам» дийип, ләлик саклагын!
Шейтсен, ыңха, ахыр алжак аклыгың!
Хәък, харамы!

Э н е к е

Тоба! Гүл ялы чага
Бей диймәге ненең дилиңиз баря?!

К а п у л е т т и

Инди сенем өвүт бержек болямың?
Бар, гит, бушла мунда нәме боляның!

Э н е к е

Мен гепчи дәлдирик.

К а п у л е т т и

Бар, алла ярың!

Э н е к е

Геплетжегем дәл-ов?

К а п у л е т т и

Саңа диййәрин,
Гоңшуларда, арпа сувнуң башында
Ур гыбатың! Сең мейханаң ёк мунда!

Х а н ы м К а п у л е т т и

Гызыбермесене

К а п у л е т т и

Ашыпдыр аңкам!

Мыхманмы, өйдеми, ёлда барякам,
Мен шунуң азарың, шуң дердин чекдим,
Ниетим — абрай билен ерлешдирмекди.
Ахырам душанда бир абрайлы ер —
Иигидиң найбашы, бай хем гөрмегей,
Эдебиң өйжүги, бир асылзада,
Гөр ахыр диййэнин бу харамзадаң:
«Гөвиэмок! Багышлаң! Энтең яш башым»...
Гөвиэнокмы? Онда сайла-да гошуң,
Гүмүң чек шу ерден! Ачык дөрт яның.
Гайдып сени мен шу өйде гөрмэйин!
Билип гой, сөзүмде дуряндырын мен.
Ики гүн пурсат бар, ят-гур, пикирлен,
Гызым болжак болсаң, йыкмарсың сөзүм,
«Ёк» дийсеңем, онда гүнүң гөр өзүң.
Гедай гез, харам өл, нәм болсаң, шо бол.
Меңкэ «дэл» дийдигиң — мен сең атаң дэл.
Гүррүң шейле. Ойлан. Мазалы ойлан.

(Гидйэр.)

Жульетта

Хей, рехмиң инмезми маңа, жан аллам?
Гойдуң мен бетбагты элим сердирип.
Эже! Ковмаң мени шермысар эдип!
Бир ай... Я бир хепде пурыжа берин,
Я Тибальтың хузурына гөндериң!

Ханым Капулетти

Пурыжа ёк. Бес эт. Яңкалашмалы.
Галан задың бары өзүңе баглы.

(Гидйэр.)

Жульетта

Эй, тоба! Энекәм! Инди нәдеркәм?
Нәдеркәм никалы адамым баркан?
Никалы адамым саг гезип йөркә,
Лебзим ювдуп, дәнәймели бормука?
Залым пелек! Нечүн йүпсүз багладың?
Зыңжырдан бошанан ит дей даладың!
Энекәм, айтсана! Хей, бу аллажын
Алажы болмазмы?

Энеке

Болар алажы.

Ромео сүргүндө. Сен дийп бу ере
Гелибилмез, богины ысмаз, чекинер.
Шоң үчинем, разы болай Парисе.
Ромеоң мүнүсү оңа тай гелсе,
Айданың берейин. Оң хер бакышам
Бир йигде тай гелйэр. Сен шейле кишө
Елдаш болсаң, чыкар өңкиң ядындан.
Ромеоң, гөр, нирелерде энтөп йөр,
Оңсоң оң мерхумдан нөмө пархы бар?

Жульетта

Сен гара чыныңмы?

Энеке

Чыпбакай чыным.

Жульетта

Омып!

Энеке

Нөмө?

Жульетта

Тоба гетирдин мени.

Ашак дүш-де, эжеме айт, энекәм:
Тоба этжек барып Лоренцоньца.
Какам мамла экен. Мен билмэндирин.

Энеке

Ынха муның боля! Хэзир айдарын.

(Гидйэр.)

Жульетта

Гөр, ниреде бар беланың көрүги.
Алахөврөн алып ятыр төрүм!
Ромеоны арша чыкаран зыбан
Инди оны хар эдип дур гайгырман.
«Биыграр бол» диййэр маңа бу түки.
Мунын болмаз! Гүм бол, үфлис энеке!
Лоренцо тапмаса сыпманың тэрин,
Жэхеннемин ёлун өзүм агтарын.

(Гидйэр.)

ДӨРДҮНЖИ ПЕРДЕ

БИРИНЖИ САХНА

Лоренцо атаның хужреси.

Лоренцо ата биле Парис гелйәр.

Лоренцо ата

Бәхлиле чен вагт-а жуда аз экен.

Парис

Гайным Капулетти гыссаяр гаты,
Боляр маңа шонуң беллән мөхлети.

Лоренцо ата

Билип билдиңизми хыялын гызың?
Чөпи болаймаса шу ишиңизиң?

Парис

Ол мыдам Тибальтың тутяр матамын,
Шон үчин гүрлешмәң тапмадым табын.
Сыгшанок бир ере яс биле сөйги,
Йөне, дурмуш гурса, эгсилер гайгы,
Дийип, Капулеттиң гелеи карары.
Шейдилсе, гөзяшам кепәйжек ялы.
Хесрет, гөзяш бөндесини чөкерйә,
Не ятыря, не бир ынжалык берйә.
Шо себәпден ишиң гыссаг боляны.

Лоренцо ата (*кесә*).

Вах, гарабагт! (*Багтлы.*)

Анха, өзем гелйә-ле.

Жульетта гелйәр.

Парис

Махытабан гелним! Хош гөрдүк, гелиң!

Жульетта

Нирден гелниңизмиш?! Эдепли болун.

Парис

Бәхлилде мең гелним борсуңыз, ләләм.

Жульетта

Оны бир хак билер!

Лоренцо ата

Хак айдян, балам.

Парис

Дога окая, кем-кем гинцелер гөвүн.

Жульетта

Сизе-де бир яны дахыллы онун.

П а р и с

Гөзяш гурсун! Йүз-гөзүңиз елленен.

Ж у л ь е т т а

Вах, өңденем оңлы хайран дәл-ле мен.

П а р и с

Галат айдып, гүл меңзиңиз хар этмән.

Ж у л ь е т т а

Мен өзүм өз йүзүм шермысар этмен,
Себәп, ол мең йүзүм, мен оң эси.

П а р и с

Менем бир эси. Харламаң оны.

Ж у л ь е т т а

Белкәм, шоң үчинем харлаяндырын.—
Атам! Белкәм, хәзир вагтыңыз болар?
Я геләейинми агшамаралар?

Л о р е н ц о а т а

Ёк, ёк хәзир. Хәзир меннң вагтым бар. —
Биз икимиз дога кылжак, гадырдаң.

П а р и с

Дога пәсгел бермек габахат болар!
Жульетта, бәхлилдә сизн тапайын,
Хәзир болса, ругсат берин, өпейин.

(Гидйәр.)

Ж у л ь е т т а

Яп гапыны. Агла сенем мең биле.
Ишим гайтды! Барысы пуч болды-ла!

Л о р е н ц о а т а

Эшитдим, Жульетта. Барысын билйән.
Ери, инди саңа нәме дийсемкәм?
Бәхлилдә граф билең никалашмалы.
Ыза сүйшүрмегем болжак дәл ялы.

Ж у л ь е т т а

Алажын тапмасаң, гынама мени.
Гойма-да күлпетли сынага мени,
Бир делил эт, эден гүнәм дөкүлсин,
Гыссансам, ярым шу ханжар болсун.
Алла назар салды, сен бирикдирдин.
Мен Ромеонның. Индем кимде-ким
Алжак болса овал алнаң йүрегим,
Мен йүрегмнң әхли тарын үзерин.
Өз өмрүңдә көпи гөрән киши сен,
Чөзмәнмидиң меңки ялы иши сен?

О болмаса, дост тутунан ханжарым
Хак иш үчин күкрегимден санжарын.
Такыгын айт гүррүңни сүйндүрмөн,
Я өлейин, я бер дөвлетли дөвран.

Лоренцо ата

Саклан, гызым. Атаң бир ёл тапарлы.
Йөне о ёл дийсең ховплы-хатарлы.
Шиндики ховпуңам тай гелмез оңа.
«Графа чыкандан, өленим говы»
Дийэйдиңми гызым, яңы сен маңа?
Улансак биз өлүм ялы бир зады,
Деп эдиң бор шу махалкы хайхады.
Бир дерман берейин. Горкмагың йөне.

Жульетта

«Гелним» дийдириңден яккы маймына,
Минарадан өзүм окланым говы,
Галтаманлар, йылан-ичянлар билен,
Айы билен достлук сакланым говы.
Той тутуп, шоң билен биле ятандан,
Өлиң гапдалында сүйненим говы.
Я-да тайын гөре гиреним говы.
Өңлөр эшден бадым, эссим айылян
Бу элхенч затлара мен боюн болян.
Ромеа лебзимден дәнмесем боля.

Лоренцо ата

Онда хазир өйүзө бар аркайын.
Какаңа дий: «Кака, мен тоя тайын».
Шэхдачык бол... Хава... Эртир чаршенбе.
Эртир бир өзүң ят. Энекең шонда
Ашак дүшсүн. Яның алып дурмасын.
Ятмаздан өң шу гутының агзын ач,
Ичиндәки дерманыңам барын ич.
Шонда бирден сүңцүн говшар, үшәрсин,
Ганың доңуп башлар, тапдан дүшәрсин.
Дириликден нышан галмаз гөврәнде,
Дем алман, өлөң дей боларсың шонда.
Ап-ак эсгә дөңер нурана меңзин,
Мерхумың гөзи дей юмулар гөзүң.
Онсоң гатап галар элиң-аягың,
Гараз, өли ялы болар ягдайың.
Кырк ики сагатлап ятарсың шейдиң,
Соңам оянарсың хезиллер эдиң,
Сүңцүн еңләр, дийсең кейпинч чаг болар.

Эртир гелсе, Парис сени сораглап,
Өли тапар. Онсоң дессура гөрө,
Гадым күммединде Капулеттилен
Жайларлар гапаксыз табытда сени.
Ромеоны чагырдарын ояныча,
Барарыс күммеде сен ояныячаң.
Онсоң биле гидерсиңиз шо гиже.
Горкмасаң шо затдаң, булашдырмасаң,
Ынха атаң эдиң билжек алажы.

Жульетта

Бер гутыны! Этме горкың гүррүңиң.

Лоренцо ата

Ме, ал. Менем элин хат язып шу гүн,

Еллайын Мантуя биринден оны.

Мерт бол! Дийрлер муңа мердиң мейданы!

Жульетта

Сусарың сөйгүмден шейле мертлүгү.

Хош, атам. Саргыдың ерне етди бил.

(Гидйәрлер.)

ИКИНЖИ САХНА

Капулеттилерің өйүндәки гиң отаг.

Капулетти, ханым Капулетти,
энеке, ики хызматкәр гелйәр.

Капулетти

Кагызда язланлаң барысы гелсиң!

Биринжи хызматкәр гидйәр.

Ингрими ашпези тиз тапып гел сен.

Икинжи хызматкәр: Оң аладасыны этмән.

Мен өзүм гөрерин, олар бармакларыны ялаялармы, ёк?

Капулетти. О нәмә герек?

Икинжи хызматкәр. Өз бармагыны яламаян
ашпезден ашпез болмаз. Ынха шейдиң.

Капулетти. Ери, боля. Ишиң билең бол.

Икинжи хызматкәр гидйәр.

Алада-ха етик болжак бу гүнлер.

Лоренцоңка оң гидени чынмы бир?

Энеке. Хава, хава, чын. Гитди.

Капулетти

Хетден ашян, кесир гызжагаз, сени,

Белки ёла сатар дана руханы.

Жульетта гелйәр.

Энеке

Ынха дога кылып, гүлүп гелди бу.

Капулетти

Ери, кечжал! Нирэ йтирим болдуң?

Жульетта

Говсы, сора мениң нирден геленим!
Дийипдириң саңа дийип биленим.
Гаты берк кәйеди Лоренцо ата,
Дийди: «Өтүнч сора, эдипсиң хата».
Кака жан, өт гүнәм! Асы мен, асы,
Гайдып шейтсем, эт сен ил масгарасы.

Капулетти

Хаял этмән, графа айтмалы муны.
Биригүн дәл-де, эртир болсун той гүни.

Жульетта

Бутханада графы гөрдүм мен яңы.
Башардыкдан саклап эдеп-экрамы,
Мылакатлы сөхбет этдим оң биле.

Капулетти

Берекелла! Өндөн шейле болмал-а.
Тур, гызым. Графлара гиден болдуму?
Графлара гитсинлер дийдим-э яңы.
Пайхасың өйи-лэй дана руханы!
Шоң үчинем ил-гүн сылаяр оны.

Жульетта

Иөр, энекәм. Эртир гейинер ялы,
Той гейминден оңатларын сайлалы.

Ханым Капулетти

Эртир дәл, бәхлилде гейинер ялы.
Энтең она вагт бар.

Капулетти

Энеке, чуслан.

Кем болмаса герек эртир той тутсам.

Жульетта билең энеке гидйәр.

Ханым Капулетти

Тайынлык гөрмәге етишмерис биз.
Гижәң ичи!

Капулетти

Горкма, көмөк эдерис.
«Хәх» дийсек, «мәх» болар, гөрерсиң ине.
Бар, серет Жульеттаң той лыбасына.

Мен болсам ашакда сен ерне галжак.
Огланлар, тиз болун!—Ер ювдан дейин.
Даргапдырлар. Парисникә гидейин.
«Той гүни — эртир» дийп, айдайын оңа.
Гөвнietдик кечжалы. Ишлер оңуна.

(Гидвәрлер.)

ҮЧҮНЖИ САХНА

Жульеттаның отагы.

Жульетта билен энеке гелбәр.

Жульетта

Шу көйнек — иң говсы. Йөне, энеке,
Гоймалы шу гиже сен мени еке.
Тойдан өң мазалы дүрсәйин демим.
Гөр, нәче гүнә бар калбымда мениң,
Шол гүнәлем үчин тоба эдейин.

Ханым Капулетти гелбәр.

Ханым Капулетти

Сайлашдырдыңызмы? Көмек гереки?

Жульетта

Ек, эже жан. Эртир үчин герегни
Сайладык. Оңлармың бир зат дийәйсем —
Онат болжак мени еке гоаясаң.
Энеке-де саңа көмек бийр, эже.
Хысырдыңыз етсе герек бу гиже.

Ханым Капулетти

Гижәң рахат болсун. Ят-да, дынжың ал.
Ягдайың билйән мен.

Ханым Капулетти билен энеке гидбәр.

Жульетта

Бор, эже. Саг бол.

Алла билсин, гөршермикәк инди биз...
Чигрек хова гуршап алды сүңүми.

Ганым доңуп баряр. Вай, мен эйменейан!
Гел дийсем олара... Дараляр дүййэм.
Энеке!.. Ек, бәрде иши ек онун.
Оюнчысы бир болмалы бу ойнуң.
Ханы гуты?
Бирден бу дерманам йөремән дурса?
Онда эртир чыкмалы-да Парисе?
Ек, ыңха горагым. Ханжар, хөврүм бол!

(Ханжары дүшөгүн үстүндө гойар.)

Бу-да авы болса? Себәп Лоренцон,
Ника гыйса, аян болжак бар сыры.
Өлсөм велин, билинжек дәл өң мени
Ромео жан билен бирикдирени.
Өз-ә шейле... Ек, ек, Болмаз бейле зат!
Шу чака чеп ол биз үчин керамат.
Оянайсам Ромео жан гелмәнкә?
Ана, шол айылганч! Нәдеркәм шоңда?
Лемигип өлмөнми габрың ичинде,
Ховандарым гелип, халас эдинчә?
Бар, демикмәндириң, дирем экеним,
Шоңда берин горкман сакланармыкам?
Думлы-душун — өлүлериң шалыгы,
Түмлүк билен элхенчлигиң байлыгы.
Йүзлөрчә йыл овал гөмлен эждатлар
Ашагыңда үйшмек сүңк болар ятар.
Яп-яңы жайланан Тибальтам бардыр,
Оң жеседем эййәм чүйрәп уграндыр.
Кәмахал, көнеләң айдышна гөрә,
Өли гиже гөрден чыкярмышам-а?
Шейле ерде ненең сакланып болар?
Бирден вагтыңдан өң ояңсам эгер,
Чүйрән жесетлериң элхенч порсусы,
Надара өлүлөң айылганч сеси,
Шол сеси эшденләң хеммеси ялы,
Этмезми бада-бат мени хем дәли?
Овранян сүңклере диренип галсам,
Тибальтың кепениң сыпырып алсам,
Соңам жыррым-жыррым этсем, нәдип бор?
Эждадың инжигин гопарып, онсоң
Өз келләми мынжыратсам, нәдип бор?
Серет, серет! Анха гөрүийәр дайым.
Мегер, Ромеоны гөзлейәр залым.

Өзем чиркин сесин эдип ыгырар,
«Ким гарным ярмага хет этди?» дийяр.
Саклан, Тибальт! Сең яныңа барярын.
Сең саглыгың үчин, Ромео жаным!

(Тутының аңырында дүшеге йыкылар.)

ДӨРДҮНЖИ САХНА

Капулеттиниң өйүндәки улы отаг.

Ханым Капулетти билеи энеке гелйәр.

Ханым Капулетти

Ачар ал-да, көпелт сүйжи затлары.

Энеке

Гаплара бейидир хурма атмалы.

Капулетти гелйәр.

Капулетти

Болсаңыз-лаң! Эйәм даң атып гелйәр.

Анха, бутхананың жаңы какылар.

Ашхана бар. Зат гайгырма. Дөк барын.

Ханым Капулетти

Хелейлен ишине тошулма. Гутар!

Бар, ят! Егсам, ене чакызаң тутар.

Капулетти

Гижелерне кәи энтәпдим оваллар.

Шу гиже-де шоны ятлайсам болар.

Ханым Капулетти

Селпәйжексин велин гызлаң ызында,

Бесдир, гожа, она ёл бермен инди.

Ханым Капулетти билеи энеке гелйәр.

Капулетти

Гөр-ле муны! Габаняр-ов!

Үч-дөрт хызматкәр гелйәр. Олар одун, чиш,
себет гетирйәр.

Дур ханы.

Муның нәме?

Биринжи хызматкэр

Бу — ашпезиң сораны.

Өзүмем билемок!

Капулетти

Боля, бар ханы!

Биринжи хызматкэр гидйэр.

Мундан одун болмаз! Тураны ёкмы?

Пётрдан сорап гөр, ол биленокмы?

Икинжи хызматкэр

Пётр нәмә герек? Келләмиз бар-а,

Чыг одуны, гурусыны сайгара.

Капулетти

Бах, муң есердигин! «Келләмиз бар-а».

Гойжак заңар бар келләни хайрана.

Икинжи хызматкэр гидйэр.

Бай-бо-ов! Гүн догупдыр! Ынха хә диймән,

Парис гелер. Сазчылармы бу гелйән?

Эдил өзи.

Сахнаң аңырысындан саз эшидилайэр.

Ай, кейваны, энеке!

Дыкылан ялыдыр гулагна кече!

Энеке гелйэр.

Ояр Жульеттаны. Тиз бол. Гейиндир.

Гүймәйин Париси. Эгленме, йүвүр!

Гиев гелйә. Тиз бол диййән мен саңа!

Гиев гелйә. Дүшүнейәмиң, хәй, махав!

(Гидйэр.)

БӘШИНЖИ САХНА

Жульеттаның отагы.

Энеке гелйэр.

Энеке

Тураверн, бикәм! Бикәм, туравер!

Гүн гушлуга галды! Тур, гыз, айып бор!

Оядырам вели, гөр, гараголы,
Сес бермедик боля! Дур сен бакалы!
Ери. боля. Вагтың барка, ят, балам,
Соң-а элиң дегмез, ятжак болсаңам.
Граф сени ятырмаз. Эйсем-де болса,
Турзайын мен муны. Тур, гыз, Жульетта!
Тур, укудан ачыл. Айып бор бейтсең —
Граф гелеңде, бейдип чәшерип ятсаң.
Ол-а нәме... Гайтам муна бегенер.

(Тутыны сыяр.)

Гейненем ялы-ла? Туруп, ене-де
Ятыбердимикә? Муның-а болмаз!
Бикәм! Бикәм!.. Бу нә болуш?.. Жан аллам!..
Етевериң!.. Бәрик!.. Өлүпдир бикәм!
Нәтдиң муны, таңрым! Ненен эдеркәм!
Өлләйини богазым! Вах, худай тутды!

Ханым Капулетти гелйәр.

Ханым Капулетти

Галмагалың нәме?

Энеке

Багтымыз ятды!

Ханым Капулетти

Нәм болупдыр?

Энеке

Ана гөрүң! Эй, таңрым!..

Ханым Капулетти

Вай, балам! Нәм болды? Вай, гара багрым!

Ачсана гөзүңи! Вай, мен гурайын!

Етиң! Көмек эдиң!

(Капулетти гелйәр.)

Капулетти

Болшуныз гурсун!

Гнев гелди. Ери, нәм ишләп дурсуң?

Энеке

Вай, Жульеттам! Бизден араны ачды!

Ханым Капулетти

Жульеттам! Вай, ил-гүн! Чырагым өчди!

Капулетти

Нә-әме? Нәме дийдиң? Чекилиң ханы!

Буз ялы болупдыр эли-аягы.
Эй, таңрым! Биреййэм жан берипдир бу!
Вах, мен чөкөн багтым! Нәтдигиң болды?
Өмүрүң гунчасы ачылман солды!

Энеке

Вай, хазан өвсди-ле!

Ханым Капулетти

Вай, балам! Ба-алам!

Капулетти

Бирехим эзрайыл, нәдәйдиң муны?
Хесрет гирдабына сокдуң-ла мени!

Лоренцо ата, Парис, сазандалар гелбәрлер.

Лоренцо ата

Гыз тайынмы? Биз бутхана гитмели.

Капулетти

Гидер вели, бәрик гайдып гелмез ол.
Оглум, сизе ника гыйылмаздан өң
Гелиңлигиң пейманасы долупдыр!
Ника ерне жыназасы галыпдыр.
Несибеси экен ол гара ерин.
Ер — меннң гиевим, мирасдүшерим.
Ханы-маным, барым гара ериңки,
Менем гара ере гирерин инди.

Парис

Сабырсыз-такатсыз гарашан гүнүм
Нур чаймак ерине эчилди түмүн!

Ханым Капулетти

Лагнат сиңен, өйи көен гара гүн!
Сөндүрдиң чырагым, гапдың гарагым!
Хий, бармыка сенден бет гүн дүнйәде!
Бар умыт-мыдарым, өмүрүм, бинядым,
Еке-ялңыз гызым, гөвнүмиң шадын —
Шонам гайгырмадың! Вах, залым! За-алым!

Энеке

Эй, таңрым! Не гүни салдың башыма!
Лагнатлы гүн! Авы гатдың ашыма!
Лагнатдан ясалып, лагнат пайладың!
Лагната бусулып, кейпиң чагладың!

Парис

Алдандым, яндым мен, чөкдүм мен лүйре!
Ажал! Намартладың, гурдуң бет хиле,

Дүндөрдүн сен багтдан долы голчамы!
Солдурдун сен ачылмадык гунчамы!

Капулетти

Рысва болдум, тутдум өлүм пеллесин.
Бигәнелер неңе хоррам болмасын?!
Той тутжакдым. Яс тутмалы болдум мен.
Чагам дәл, жаным — бу. Инди билдим мен.
Ятыр ынха даг индерип эгнимден.
Гөмәймели жансыз гөврә дөндүм мен.

Лоренцо ата

Эжап эдиң! Юваш! Муң ялы ерде
Гөзяшдан пейда ёк. Жульетта бенде
Хак-тагала герек болупдыр. Инди
Бу бичәре хакың ыгтыярында.
Совмансоңыз мундан ажалың тирин,
Инди болмалы бу женнетин хүйри.
«Женнет ялы гүн беревер балама»
Дийип, ялбардыңыз кадыр-мөвлама.
Ери, инди нәмә эңрейәрсиниз?
Женнет ичре дөвраң сүрер гызыңыз.
Женнете баржагна бегенмесеңиз,
Кәң бир говы гөрмәнсиңиз муны сиз.
Сиз ахыры муңа ченсиз багт диләң.
Ир өлйәндир ченденаша багтлылар.
Ах-вахы гоялың. Дессуры тутуп,
Гүл беден бендәни гүл билең өртүп,
Элтелиң бутхана ника лыбаслы.
Элбет ки, эжизлик ынсана ярдыр,
Йөне пәхим-пайхас барындан зордур.

Капулетти

Тоя дийип тайын эден задымыз
Яратмалы болдук инди яса биз.
Хош сазың дерегнә эшдерис инди
Бутхана хоруның, жаңлаң сесини.
Дүшөк ашы болар той тагамлары,
Табыда безег бор той чөменлери.
Бар задымыз чөпбесине чөврүлди!

Лоренцо ата

Угралың. Адамлар, инди вагт болды.
Ханым, граф, болуң ханы, тиз болуң.
Бичәрәни инди өвлүйә элтелиң.
Газабына тутаймасын хак-пена.
Артык гөзяш дөкүп, газанмаң гүнә.

Капулетти, ханым Капулетти, Парис, руханы дагы гидйәр.

Биринжи сазанда. Сазымызы габымыза салып, өйли-өйүмизе өтәйтмели-дә.

Энеке

Хава, көшек, хава, гайдыберип сиз.
Сизсизем бу тайда етик дердимиз!

Гидйәр.

Биринжи сазанда. Дердиңизем дердиңиздир велин, рас, чагырдыңызмы, төлемел-ә борсуңыз.

Пётр гелйәр.

Пётр. Сазандалар! А-хов, сазандалар! Аяк ойнуны чалың! Мен гөвнүмден туржагыңыз чыныңыз болса, аяк ойнуны чалың.

Биринжи сазанда. О нәм үчин аяк ойнуны?

Пётр. Себәби, хесретден яңа йүрегим ярылып баря. Хайыш эдйән, аяк ойнуны чалсаңыз-лан! Шовхуилырак бир зады. Мен пақырың бир гөвнүни ачың.

Биринжи сазанда. Аяк ойнам болмаз, бей-лекем. «Саз чалмалы дәл» дийдилер.

Пётр. Чалжак дәл-дә онда?

Биринжи сазанда. Ёк.

Пётр. Чалман, бөкерсиңизем!

Биринжи сазанда. Багышлаң, о'нәхили бейле?

Пётр. Нәхилисн шол. Ынха мен сизе орнуңызың ниредедигини гөркесерин велин, шонда биләерсиңиз, зок-зокчы зибиллер!

Биринжи сазанда. Сиз өзүңиз ашхана баряң ёлуңыздан азашан болаймаң?

Пётр. Ашхана баряң ёлдан? Ынха мен сизиң ягырыңызда ашхана баряң бир ёл ясарын велин, нәдерсин, зогулды жыгылда өврүләйсә!

Икинжи сазанда. Йыгнаң гамаңызы! Акыллы-башлы адамлар диңе сөз урушдырындырлар.

Пётр. Ә-хә, шей дийсеңиз-ле! Боля! Онда ахмал болман! Мен сизи яңсы билен япларын. Диңләң-де, жо-гап берип:

«Диңенде калбымы гам-гусса бары,
Яңсам, баша барман арзувым-ниетим,
Диңе сазың күмүш зыркылдылары...»

Нәмүчин «күмүш»? Нәмүчин «диңе сазың күмүш зыр-кылдылары» боля? Хань айт-да, Симон Гөле Кирши?

Биринжи сазанда. Себэп дийсен, күмшүн
якымлы овазы боляр.

Пётр. Берекелла! Сен нәмедир өйдйән, Гью Гечи
Гассан?

Икинжи сазанда. Нәмүчин «күмүш» диййән
дәлми? Себэби, саз чаланда, күмүш пул берйэрлер.

Пётр. Берекелла! А сен нәмедир өйдйән, Яшка
Жыкжык?

Үчүнжи сазанда. Алла кессин, билемок.

Пётр. Багышла, мен языклы. Мен сен айдымчы-
дыгыңы билмәндирик. Хич хайсыңыз билмедик. «Ди-
не сазың күмүш зырңылдылары» дийилмегинин себэби,
саз чалана гызыл пул беренюклар.

«Дине сазың күмүш зырңылдылары
Ем-ёк эдәер мең әһи хесретим».

Гидйәр.

Биринжи сазанда. Якыңкы нәм-айт, гөкден
дүшен ялы!

Икинжи сазанда. Ай, гүмүне гитсинләй, Жек!
Нөр, буфете баралы. Ышыкчылар гелер велин, гарбак-
гурбак эдинерис.

Гидйәрлер.

БӘШИНЖИ ПЕРДЕ

БИРИНЖИ САХНА

Мантуд. Көчө.

Ромео гелйәр.

Ромео

Дүйшем бир говы зат. Ынансаң дүйше,
Теселли берйәр ол саңа хемише.
Дүйш гөрсем, узун гүн кейним көк боляр,
Жана шыпа берйән гудратлы гүйчлер
Мени арша алып чыкан дек боляр.
Гелним гелйәрмишини агшам дүйшүмде,

Менем — өли. Өлөм болсам хушумда.
Аля велии менден гызгын посаны,
Дирелйән-де, болян дүйнәң солтаны,
Дүйшүңде-де шейдиң, хемаят берсе,
Ышк дийилйән, догруданам, бар эйсе!

Өкжеси жыңырдаңи одикли Балтазар гелйәр.

Хә-ә, Балтазар! Веронадан нә хабар?
Лоренцодан маңа нәме хабар бар?
Өйңүз, бизиңкилер саг-саламатмы?
Айдып отур. Ничик Жульеттаң халы?
Шол саламат болса, дүздүр галаны.

Балтазар

Бар геп шонда. Онуң гайгысын этмән.
Дүйнәң азабындан дыңды Жульетта.
Рована болды ол жениете сары.
Жайлананни гөрүп, эндим мен бәри,
Бу ягдайы сизе хабар бермәге.
Бейле хабар үчин язгармаң мени,
Болян иши айтман дуруп билмерин.

Ромео

Нә-әме дийдиң?.. Нәтдиң муны, эй, таңрым!
Ет өе! Алып гел кагыздыр сыя!
Ат тапалы. Тиз бол, хәзир уграяс.

Балтазар

Гиррәк болуң, агам. Сизиң гөзүңиз,
Реңк-пет галмадык солгун йүзүңиз
Оңуллыгың пышаны дәл.

Ромео

Гойсана.

Ханы яңкы юмшум билен болсана.
Диймек, Лоренцодан хат ёк-да маңа?

Балтазар

Ек, агам.

Ромео

Айбы ёк. Инди эгленмән,
Ат тапып гой. Менем дерревжик барян.

Балтазар гидйәр.

Барарын яныңа шу гүн Жульеттам.
Ойлансам, тәрини тапарын хөкман.
Бетбагтлыгың мүн бир ёлы боляндыр!
Ох! Ядыма дүшди. Мелхемчи бардыр.

Өөм шү голайда. Гөрдүм якында.
Эңки гиден, сал-сал шылхалы гожа
От барыны сайлап отырды шонда.
Мазамлап пышдылдыр крокодил гәбни,
Мелхем ясамагың алыпдыр табын.
Дүканында нәме дийсең тапыляр,
Күйзе дөвүклери, отдур тохум бар,
Ичи бош гутулар, үзүк йүплер бар,
Турадылан, чыг чекдирлен чөплер бар.
Сатып шейле зир-зибилиң өнүмин,
Бичәре мелхемчи айлаяр гүнүн.
Шонда мең келләме гелди бир хыял:
Зәхер зерурлыгы чыкса, беевбар,
Башын алсалар-да зәхер сатының,
Мантуян канунын бозмага тайын
Шу бетбагт тапар-ов дийдим ичимден.
Ялңыш болаймаз-ла эден шол ченим.
Эй, гожа, гайгырма хәзир көмегиң.
Шу өйдән яшаян күлбеси онун.
Бу гүн — байрам. Гулп урупдыр дүкана.
Мелхемчи! Мелхемчи-и!

Мелхемчи гелләр.

Мелхемчи

Айдыбер, нәме?

Ромео

Бәрик гел. Билән мен, сен бир пукара.
Ынха элли дукат. Зәхер бер маңа.
Өзем бар-а, маңа бержек мелхемин
Дем алым салымда сокурсын демим.
«Вах!» диймәге етишмәйин, дынайын.
Паныдан бакыя барып сүйнейин.
Бирже гөрги гөрмедик дей өмрүмде,
Дынч алайын бакыетин төрүнде.

Мелхемчи

Болар велин, Мантуяда, гардашым,
Зәхер сатынларың алялар башын.

Ромео

Ери, шу болшуңа нәмә горкярсын?
Ачлыкдан хепбиге дөнүпдир гарның.
Аңрык гиден гөзүң ахмырдан долы.
Бүкүлдир мәтәчлик сени яй ялы.
Бу дүнйә йүзүңе бакмандыр гүлүп,

Нәтжек онсоң кануилара гул болуң?
Бир жиннеклик хайры ёк ол кануның.
Нәдйәң? Белки, чатар гайратың сениң?
Ал бу пулы, дүзүв болсун докузың.

Мелхемчи

Мен дәл, мәтәчлигим мушдагы пулуң.

Ромео

Менем мәтәчлигце берйәрини муны.

Мелхемчи

Ыйха дерман. Сува гараңсоң муны,
Игрими адамлык гүйжүң болса-да,
Екеже ювдумы серрелдер сени.

Ромео

Ыйха алтын — зәхерленцем зоры бу,
Бар беланың, этмишлериң көрүги.
Бу дерманың муң янында нәмедиң?!
Сен дәл-де, мен саңа берйәрини зәхер.
Бар-да, овкат алын. Ий-нч, бир гөнен.
Халасгәр дерманым, хөвүр әдил сени,
Жульеттаң янына уграйын гөни.

Гидйәрлер.

И К И Н Ж И С А Х Н А

Лоренцо атаның хужреси.

Жованни ата гелйәр.

Жованни ата

Аллам, сенден медет! Салавмалейким!

Лоренцо ата гелйәр.

Лоренцо ата

Бу сенми, Жованни! Гелдиңми эййәм?
Хабар бер, Ромео нәме гүр берди?
Мантуядан нама гөндермедими?

Жованни ата

Елдаш алайжакдым ёла чыкамда,
Ол — хо сыркавлара середйән бенде.
Барамда өйүне, бирден сакчылар
Гапыны дашындан мәкәм япдылар.
Бизи мерги деген хассадыр өйдүп,

Бутнатмадыларам. Онсоң мен шейдиң,
Битирип билмедим юмшуңы сениң.

Лоренцо ата
Башга бирин ёллаймалы экениң.

Жованни ата
Онам башармадым. Кеселиң ховпы
Жуда гүйчли болды — дүшен бир товкы.
Ынха хатың. Алып гелдим ызына.

Лоренцо ата
Оңармансың! Оңармансың өзүн-ә.
Индән мөхүм хабар барды бу хатда.
Говушмадык болса, эрбет, элбетде.
Инди, нәме агтарыс-да башга ёл,
Жованни сен бир демир чиш тап-да гел.

Жованни ата
Боля.

(Гидйәр.)

Лоренцо ата
Гөрийән велиң, хәзир өвлүйә
Өзүм барып гөрәймесем, болмыя...
Хә диймән оянар Жульетта. Онсоң
Эрбет болар Ромеосын гөрмесе.
Мен Ромеа хат ёллайын ямашган.
О гелйәнчә, гөрдән чыкан гөзели
Саклайын хүжрәмде, билинмез ялы.

(Гидйәр.)

ҮЧҮНЖИ САХНА

Гонамчылык. Капулеттилерің небересиниң күммеди.

Эли гүлли, ышыклы Парис билең гарындашы гелйәр.

Парис
Ышыгы бәрик бер... Ек, сөндүр оны.
Хич киши бу ерде гөрмесин мени.
Индем бар-да, ханха, хо ерде гизлен,
Гулагың ере тут. Үнс билең динле.
Ериң асты бош боляндыр өвлүйәде,
Билдирер аягың бассан, шо бада.

Шыгырды эшдәйсен, сыгырып дуйдур.
Гүли бәрик бер-де, айданым битир.
П а р и с и н г а р ы н д а ш ы (кесә).
Думлы-душум мазар. Горкянам вели,
Алач ёк-да. Айдыланны этмели.

(Гидйәр.)

П а р и с

Гүле бүрен гүллән бир дарагт дейин.
Гүл билен мермердир дүшекчән сениң.
Голум герип, багрым берип, гүлзарым,
Гөзяш билен эзейин мен мазарың.
Эртир гелип, ене бир гужак гүли
Сең үстүңе сечеләрин, айсулув.

П а р и с и н г а р ы н д а ш ы - сыгыряр.

Огданжык сыгыряр. Гелйәр-ов бири.
Өзем ышык тутуп гелйәр ол бәри.
Қымкә бозжак болян мең зыяратым?
Гизленсем, аңарын гелйәниң нетин.

(Гизленйәр.)

Эли ышыклы, керкили Ромео билен Балтазар гелйәр.

Р о м е о

Керкини бәрик бер. Индем шу хаты
Элтерсиң какама даң атаи вагты.
Ышыгам бәрик бер. Өзүңем, бар-да,
Гараш маңа шу голайда бир ерде.
Мең этжек ишиме гошулжак болма.
Хәзир шу мазары ачып, бир селлем
Сынлажак гелнимиң нурана йүзүн,
Алжак бармагындан алтын йүзүгим.
Шол йүзүк шу махал дервайыс герек.
Боля. Гечирмәли вагты бидерек.
Ызыңа гаранман, гит инди мундан.
Гарандыгың, какмач ясарын сенден.
Билип гой, хер тикәң гулак ялы бор.
Шу түмлүк дей айылғанч мен, Балтазар.
Азар берме. Азар берсең мыртар бор.
Ач гаплана дөнүпдирин мен хәзир.

Б а л т а з а р

Боля, агам. Азар бермен. Гидйәрин.

Ромео

Шейт, дост. Мунам саңа совгат эдйәрин.
Артыкмаң йигит сен. Саң болсун жаңың.

Балтазар (кесә).

Хер ничигем болса, узак гитмәйни.
Геп-гүррүңи, болшы дүзүв дәл муңуң.

(Гидйәр.)

Ромео

Залым ажал! Хей, болмазмы ынсабың?
Солдурдың сен новча гүлүн ынсаның!
Ач агзыңы! Доймаз-долмаз гарыңа
Ене бир лукма бар. Лак-лук ат, ине.

(Мазары ачыр).

Парис

Монтекки бу. Гайыңламмың гандары,
Жульеттаны солдуранам аз ялы,
Гөр-ә, ене бәрик гелип, ит оглы,
Мерхумлаң жеседин харламак пытлы.

(Өне чыкяр.)

Дур, Монтекки! Чек элиңи гудратдан.
Мерхумданам ар алжакмы? Сен итден
Өзүм ар аларын. Дүш өңе, мелгун!
Сен туссаг. Хәзирем өлерсиң, билгин.

Ромео

Оның догры. Шейтсем — ишим битдиги.
Йөне, вагтың барка, мундан гит, жиги.
Гөрйәмиң шуралы?! Ойлан гөрдәним,
Мен дәли-телбәниң гыздырма ганын.
Етмедик ажала эл булап дурма,
Гөржегиң өңүңде, вагтың йитирме.
Өз-өзүмден өч алмага гелдим мен.
Саңа говлук билен айдылып дурка,
Гит мундан! Гит, достум, абрайың барка.

Парис

Такал окап дурма! Гайратлы болсан,
Гел бәри, ыңха мен гидерип билсең!

Ромео

Шей дийсене! Бейле болса, гел бәри!
Урушярлар.

Парисның гарындашы

Гырлышярлар! Етеверин, адамлар!

(Гидйәр.)

П а р и с
Вах, өлйөн!

(Ныксылар.)

Эй, залым, дашдан болмасаң,
Мени Жульеттаның янына сал сен.

(Өлйөр.)

Р о м е о

Салайын. Егса-да, кимкө бу бенде?
Меркуциоң гардашы Парис нерессе!..
Хэли, ики болуп гелйэккө, ёлда
Балтазар бир зад-а айдынды, валла..
«Чыкмалыды граф Парисе Жульетта»
Шоңа меңзеш бир зат дийинди өйдйән?
Ек-ла. Бейле дэлдир. Дүйшүмдир, белки?
Белки, мени бейле хыяла үндөн
Яккы эден хайышыдыр бу бендән?
Шумлук китабында адымыз дес-ден.
Мертебели гөрде аркайын ят сен.
Гөрде? Ек, гөр дэлдир, көшки-эйвандыр.
Оңа шугла саяян Жульетта жандыр.
Шол көшки-эйваның эгсилмез нуры.
Ят, мерхумың ере дүйнән мерхумы!

(Париси губура саяяр.)

Кө адамлар өлмезиниң өң яны
Кейпи көк болямыш. Бейле ахвалы
Денейэрлер шапагына агшамың.
Шо дийлен чынмыка? Гөрейин ханы.
Ышгымың гөзбашы! Эзизим! Сениң
Сорсамам асал дей леззетли лебин,
Гөркана өмрүңи горап билмедим.
Шонда-да сен еңдин. Сен еңилмедик.
Гөрүп ал яңагың, элван додагың.
Алжырап дур ажал, галдырман тугун.
Ал кепенди Тибальт, бәрдемиң сенем?
Серет Тибальт! Беген, гөр-де бир гөнен!
Сең ганыңа галан бу ганлы эллер
Хазир кемент болуп, бойнумдан илер.
Өт гүнәми! Нечүн сени, Жульеттам,
Бейле непис яратдыка хак-мөвлам?
Эзрайыл, аслында, алман жаныңы,
Ашна тутунандыр, белкәм, ол сени?
Бетгүман мен шоңа, дийсең бетгүман.
Сыпып билмән шол күйүмден хич заман.

Сениң юмшуң эдйән мөр-мөжеклерниң
Арасына барып, гүн гөржекдириң.
Дынч аларын шол меканда бакыет,
Дүшер герденимден сүтемли хесрет.
Чешим! Мәхриң гансын! Сыңла, яр, ине!
Дессим! Мәхриң гансын! Долан бойнуна!
Ажал билен мүдимилик шертим бар.
Жанымың габсасы — додагым! Дерхал
Сансыз поса билен мөхүр бас шоңа.
Башлабер, эзрайыл, инди ишиңе!
Бесдир чагшан гәмиң иши гөрүлсин,
Кенардакы гая батлы урулсын.
Ышгым үчин ичйән!

(Зәхер ичйәр.)

Мелхемчи! Кәриң
Гудрат экен! Поса алып өлйәрин.

(Өлйәр.)

Гонамчылыгың о тарапындан эли чыралы,
демир чишли Лоренцо ата гелйәр.

Лоренцо ата

Кувват бер, бирибар! Бирден башашак
Гайдаймасам ягшы... Ким борсун, көшек?

Балтазар

Мен сизи таярын. Чекинмәң, атам.

Лоренцо ата

Таңрым, сенден медет! Айт, көшегнм,
О бидерек янып дуран ышыгың
Эси ким? Өз-э он дуран ери
Капуллеттилерниң күммеди борлы.

Балтазар

Атам! Күмметдәки — мең баярым о.
Сизиңем достуңыз.

Лоренцо ата

Ким ол?

Балтазар

Ромео.

Лоренцо ата

Хачан гелди?

Балтазар

Ярым сагат мундан өң.

Лоренцо ата

Иер, онда, баралы бизем күммеде.

Балтазар

Бимаза этмәйин, говсы, мен оны.

«Гит мундан, мең билен ишин болмасын,
Егса өлдириң!» дийп, ковды яп-яңы.

Лоренцо ата

Онда гитме. Ханы өзүм гөрөйин.

Бир бела-бетер-ә сызя йүрегим.

Балтазар

Бәрдекәм, жетлешип ол бири билен,
Губурың башында гарпышды велиң,
Өлдүрәйди өйдйән шоны.

Лоренцо ата

Ромео!

(Губурың янына баряр.)

Бе-е, бу ган ялы-ла. Эй, тоба! Тоба!
Бир болмасы иш-ә болупдыр бәрде.
Кимкә бу гана боялан ханжар?
Ромео! Нирде сен, Ромео, нирде?

(Күммеде гирйәр.)

Ромео! Солупдыр! Бу кимкә? Парис?
Өзем гара ган-ла. Тоба! Нәдерис?
Гызам-а ояня.

Жульетта ояняр.

Жульетта

Эй, дана киши,
Ханы меннң хөврүм, гөвнүмнң хошы?
Ол бәрде болмалы, такык билйәрнн.
Ниреде Ромеом?

Сахнаң аңырсындан галмагал эшидилйәр.

Лоренцо ата

Бири гелйәми?

Тиз бол, гызым, тиз бол! Гидели мундан —
Бар бела-бетернң хөвүртгесинден.
Бейдип дурсак, эхли ишлер булашар,
Эрбетликлер эрбетлиге улашар.
Ынха жансыз ятыр сениң эзизин,
Бу ятанам Парис. Гидели, гызым.
Бутхана элтейин, болубер шонда,

Хазир зат сорама. Дурмалы муида.
Гаравуллар гелйэр. Тиз бол, Жульетта!

Жульетта

Мең гитжек дәл. Өзүң гидибер, атам.

Лоренцо ата гидйэр.

Элинд-э бир зат бар. Нәмекэ? Гуты.
Зәхер ичипдир-дэ? Вах, худай тутан!
Ичипдир баржасын, маңа гоймандыр!
Белдәм, додагында ёкы галандыр?
Хазир додагындан огшап гөрөйин,
Сениң жан бершиң дей жаным берейин.

(Ромеоны огшайр.)

Пылысам гитмэндир!

Биринжи гаравул

Ниреде шо ер?

Ханы гөркез, шепе.

Жульетта

Бәрик гелйәлер.

Эдейин беллисин. Ынха ханжар бар.

(Ромеоның ханжарыны алайр.)

Гир тыныңа.

(Ханжары күкрегинден урайр.)

Болды. Инди ынжалаян.

(Ромеоның жеседине йыкылып, жан берйәр.)

Парисың гарындашы билек гаравул гелйэр.

Парисың гарындашы

Ханха, хо ышыгың гөрүнйән ери.

Биринжи гаравул

Муида гам бар. Барлаң шу төвереге.

Гетириң сыпдырман кими гөрсеңиз.

Эйхо-о! Өли ятыр ине граф Парис.

Боялыпдыр гана Жульетта пахыр,

Муны дүйн дәл өңнун жайлапдык ахыр.

Чагырын князы, Капулеттини.

Тапың Монтеккени. Габан күммедн.

Сораг-идег этсек, бу шум ахвалың

Магадына етип билжегмиз мәлим.

Гаравуллар Балтазары алып гелйәрлер.

Иккинжи гаравул

Тапдык Ромеоның хызматкәрини.

Биринжи гаравул
Энтек князь гелсин. Гойбермәң оны.

Гапдалы гаравуллы Лоренцо ата гелйәр.

Үчүнжи гаравул
Ынха бу — руханы. Зар-зар аглаяр.
Янында-да пили, демир чиши бар.
Өвдүйәден чыкманка, сакладык муны.

Биринжи гаравул
Бир эммасы бардыр. Гарашсын ханы.

Якыи адамлары билен князь гелйәр.

Князь
Ничник бела гопды? Гижәң ярымы
Бимаза эдйәңиз адам барыны.

Капулетти, ханым Капулетти, бейлекялер
гелйәрлер.

Капулетти
Нәме болды? Даш-төверек гыкда-бак.

Ханым Капулетти
Көчелерде адам бары сом-саяк.
«Ромео», «Жульетта», «Парис» диййәлер,
Думлы-душун гопгун. Дүшер ялы дәл.

Князь
Нәме болды?

Биринжи гаравул
Бу ятан-а Ромео,
Бу-да Парис. Мерхеметли князым,
А бу ятан болса өңцүн жайланан
Жульеттамыз. Өлдүрлипдир гайтадан.

Князь
Тапын гүнәкәрин бу залымлыгың.

Биринжи гаравул
Ромеоның хызматкәри, руханы
Икисин тутдук биз. Гураллы яны.
Габры ачан шулар.

Капулетти
Тоба! Кейваны,
Дөкүлипдир гызымызың ал ганы!
Серет бу ханжара. Оң гыны, анха,
Ромеоң бойнунда. Ханжары болса
Сомалып дур гызымызың бөврүнде.

Ханым Капулетти
Вай, таңрым! Башыма кыямат инди!
Берен аманатың ал-да, дын инди!

Монтекки билен бейлекилер гелйэрлер.

Князь
Ирлэнем болсаң сен бу гүн, Монтекки,
Етишмедин. Оглуң этжегин этди.

Монтекки
Гөрмәнсоң оглуны, агралып дерди,
Аялым гөргүли шу гүн жап берди.
Енем ничик хесрет гарашяр маңа?

Князь
Ыйха, гөр!

Монтекки
Вах, гезек бермән атаңа,
Дүйнән азабындан дындыңмы, оглум!

Князь
Ханы, тох этмән-де, үмсүмрэк болуң!
Маңа халыс иш болдуңыз, валла, сиз.
Инди сәхел салым сабыр кылсаңыз,
Аныгна етейин мен бу хесретин.
Ана онсоң нәм этсеңиз, шоны эдиң.
Бес эдиң гөзяшы, ахы-пыганы.
Шүбхели адамлар диййәнниз ханы?

Лоренцо ата
Бир гөрсең-э, мен иң агыр гүнәли,
Бир гөрсеңем, хич языгым ёк ялы.
Бир гөврели, ики хили адам мен.
Айыпланянам мен, айыпаянам,
Жеза чекмелем мен, акланмалам мен.

Князь
Билйән затлаң барын айдып бер бизе.

Лоренцо ата
Диләң онда, ики агыз сөз — дийжегим,
Узын-узын кысса етжек дәл гүйжүм.
Ромео — Жульеттаң адамсы, билиң,
Ромеоң геллиди Жульетта гелин.
Огрын ника гыян гүнүм булара,
Тибальт өлдүрилди велин, Ромео
Веронадан чыкып гитмели болды.
Шолам Жульеттаны кын гүне салды.

Хемаят болсун дийп, гөргүлн гыза,
Бермекчи болдуңуз оны Парисе.
Гыз делалат гөзлөп гелди яныма»
«Дындармасаң тәзе никадан менн,
Каст эдерин — дийди — өзүм жаныма».
Чугдамлап бир ере билйәнмиң барын,
Бердим мен Жульетта укы дерманын.
Өлөн ялы ука гитди бу беңде,
Менем хат гөндөрдим Ромео шонда.
Хатда «Сен шү гнже гелип гит» дийдим.
«Ичилен дерманың гүйжи гачанда,
Гелниңи бу тайдан алып гит» дийдим.
Арман, мең чапарым Жованни ата
Говшурып билмөндир агзалан хаты.
Онсоң туржак вагтын пейлөп бөңдөнн.
Өзүм муң ызындан гелмели болдум.
Ромео душянчак, мен Жульеттаны,
Бутханаң ичинде саклаймакчыдым.
Ояймалы вагты голайлашанда,
Бәрик гелдим велин, габырң башында
Сүйнүп ятыр Парис билен Ромео,
Икиси хем демсиз-дүйтсүз бош гөврө.
Онсоң гыз ояңды. Менем билшимден
Хөрө-көшө эдип, эжитжек болдум.
Такдырыңдыр дийдим, төвөллө кылдым,
Бирден гопгун турды. Гыра совулдым.
Яным билен гитмәнсоң, бу гөргүлн
Өз-өзүңе яраг чекен боларлы.
Ынха шулар «ики агыз сөз» диенним.
Энеке билйәндир ника гыяным.
Индем, нәме, айдан затларым үчин
Языгым бар болса, дава этмәйин.
Берибериң жезаңызы, мен тайын.

К н я з ь

Болан дәлдир сенден дилгир еримиз.
Берелиң гезегн хызматкөрө биз.

Б а л т а з а р

Жульеттаның өлөңнн айдансоң,
Ромео икимиз атланып онсоң,
Мантуядан бәрик гелдик гөс-гөңн.
«Какамың өзүңө говшур сен шуны»
Дийип бир хат берди. Өзем «гит!» дийди.
«Азар берме! Айдыланны эт» дийди.

Князь

Нирде шо хат? Окан гөрели оны.
Гаравул чагыраи йигдекче ханы?
Ханы сен айт, Парис нәмүчин гелди?

Парисни гарындашы

Гелниң губурына гүл гойжак болды.
«Шу голайда бол» дийп, буюрды маңа.
Бирден душуп ышыклы бир адама,
Парис ярагыны алды десине,
Менем эдим гаравулун үстүне.

Князь

Бу хат тассыкляяр руханын сөзүн,
Эшденсоң гелниниң хеләк боланын,
Бир гарыбың дүканындан Ромео
Захер алып гелипдир-де, шу ере,
Жульеттаң алында ичипдир оны.
Давакешлер, женжелчилер, сиз ханы?
Ханы Капулетти? Ханы Монтекки?
Сапак болсун сизе! Гөр, таңрың эмрин,
Ышгын зарбы биле сизи мат этди!
Сизден яңа ил-гүн сансыз дерт чекди.
Менем жыда дүшдүм гоша терчекден.

Капулетти

Монтекки, гөршели. Чөзүлсин дүвүн.
Шейдип, Жульеттамың чекен жебриниң
Өдәйин өвезин.

Монтекки

Кем галман сенден.

Ядыгәрлик гурдурарын алтындан.
Диярмыз Веронаң дик болса башы,
Вепадар Жульеттаң нурана кешби
Дурар хайран эдип якыны-дашы.

Капулетти

Янында биңа бор, кем-кем бейгелип
Ыграрлы Ромеоң тылла хейкели.

Князь

Ярашык пурсаты, арман, гич гелди
Гүн йүзүне гара булут бүрелди.
Үйшүп, дегширелиң йитгилермизи,
Гараларыс я-да акларыс сизи.
Пөне кысса болмаз шейле гуссалы,
Ромеоң, Жульеттаң кыссасы ялы...

(Гидйәрлер.)